

முன்று முற்பிதாக்கள்

ஆபிரகாம் * ஈசாக்கு * யாக்கோபு



திருமறை அறிஞர்
Rev. Dr. A. கிறிஸ்டோபர்

முன்று முற்பிதாக்கள்

ஆசிரியர்
திருமறை அறிஞர்
Rev. Dr. A. கிறிஸ்டோபர்

(i)

RE - PRINT - MAY 2016
TOTAL COPIES - 2000
COPY RIGHT - TO AUTHOR
PRICE - Rs. 40.00 (IN INDIA)
BOOK NUMBER - T 19

FOR DETAILS CONTACT

WINNAGA APPAM

No.4/2, Nehru Street, Surampatti,
Erode - 638 009. S. India.
Phone : (0424) 2277286

(ii)

அணிந்துரை

திருமறைப் பெரியார்

Rev. Dr. **யோபு ஞானப்பிரகாசம்**

தலைவர் & ஸ்தாபகர்

இந்தியன் பெந்தெகொஸ்தே அஸம்பிளீஸ்

கோவை - 12, தென் இந்தியா

கிறிஸ்துவுக்குள் எங்கள் பிரியமுள்ள உடன் ஊழியர் திருமறை அறிஞர் பாஸ்டர் அ. கிறிஸ்டோபர் அவர்களின், மூன்று முற்பிதாக்கள் என்ற அரிய நூலுக்கா கர்த்தரை துதிக்கிறேன்,

அநேக தேவ தாசர்கள் விட்டு விட்ட வேத பகுதிகளை தொட்டு விளக்கி எழுதுகிற இவரது பாங்கு போற்றுவதலுக்குரியது. ஆரா ச்சி செ து, ஆதாரங்களுடன், அழகா அளித்திருக்கும் இவரது எழுத்துக்கள் வாசிப்போரை தெளிவுள்ள ஆவிக்குரிய வாழ்விற்கு நடத்துவதா இருக்கிறது.

இவரது சமீப வெளியிடுகள் யாவும் பரிசுத்தவான்களின் வாழ்க்கையை முன் நிறுத்தி எழுதப்பட்டவைகள். எஸ்தர், தாவீது, யோபு, ஆக்கில்லா போன்ற வரிசையில் முற்பிதாக்கள் என்ற தலைப்பில் ஆபிரகாம், ஈசாக்கு, யாக்கோபு ஆகியோரின் வாழ்க்கையிலிருந்து இவர் தந்திருக்கும் புதிய சிந்தனைகள் தேவ ஜனத்தை புதுப்பிக்கும், உயிர்ப்பிக்கும் என்று நம்புகிறேன். ஆமென்.

என்னுரை

என் இனிய வாசகர்களே ! அருமை இரட்சகரின் நாமத்தில் அன்பின் வாழ்த்துக்கள்.

பலத்தடைகளை பெயர்த்தெறிந்து பரமன் அருளால் பத்தொன்பதாவது படைப்பு உங்கள் கைகளில் தவழ்கிறது.

தோற்றுப்போன சாத்தான் தனது இற்றுப் போன ஆயுதங்களை, சில கற்றுத் தேரா நபர்கள் மூலம் அனுப்பினாலும் அவைகளை உற்றுப் பார்த்து சற்றும் அஞ்சாது வேற்றுதிசை திருப்பி வெற்றி பெற நம் கர்த்தர் கற்றுத் தந்தார்.

இந்த நூலின் கருத்துக்கள் மொழிபெயற்போ தழுவல்களோ அல்ல. தேவ சமூகத்தில் காத்திருந்து பெற்றுக் கொண்டவைகள். உங்கள் வேத அறிவை பெருக்க, ஆவிக்குரிய அனுபவங்களை சீர் பெறச் செய், வேதத்தை சரியா நீங்கள் புரிந்து கொள்ள, இந்நூல் மிகச் சிறந்த வழிகாட்டியா உங்களுக்கு இருக்கும்.

நிறைய நூல்கள் எழுதிட மனம் உண்டு. ஆனால் வெளியிட தனம் இல்லை. உங்களின் மனப்பூர்வமான அருட்கொடைகள் புதிய நூல்களை முகிழ்ச் செய்யும், கர்த்தரை அகமகிழ்ச் செய்யும், ஜெபியுங்கள், தாங்குங்கள்.

அன்போடும் ஜெபத்தோடும்.

அவர் இலக்கிய பணியில்

அ. கிறிஸ்டோபர்

படைக்கிறேன்

காற்றடித்தால் கலைந்தோடும் மேகம்போல்,
நேற்றுவரை உடனிருந்தோர் போ விட்டார்.
சோற்றுப்பருக்கை குடற்பையில் செரிக்குமுன்னே,
தூற்றிடவே கொடுந்நாவை சுழற்றுகின்றார்.

ஏற்றிவைக்கும் நுமதுகரம் உடனிருக்க
ஆற்றுவெள்ளம் கேணிநீரை கொண்டுபோமோ?
மாற்றுள்ளம் கொண்டோர்சதி தேடிவந்தாலும்,
ஈற்றுவரை சேதமின்றி நீர்காப்பீர்.

முற்பிதாக்கள் மூவரையும் நீர் அழைத்து
சொற்பிறழாது சாகும்வரை காத்திட்டீர்
நற்பிதாவே இந்நூலை படைக்கின்றேன்
ஏற்றுநீர் நின் ஆசீர் நல்கிடுவீர்.

+ஷேஜ்பீநந

1 முற்பிதாக்கள் - ஓர் முன்னோட்டம்

2 ஆபிரகாமை நோக்கிப் பாருங்கள்

3 விகலாசத்தினாலே ஈசாக்கு....

4 யாக்கோபை நான் சிநேகித்தேன்

5 பிதாக்களின் பலமும் பலவீனமும்

1

முற்பிதாக்கள் ஓர் முன்னோட்டம்

என் இனிய வாசகர்களே அன்பரின் நாமத்தில் வாழ்த்துக்கள் இதோ எனது 19வது புத்தகத்தை உங்கள் கரங்களில் ஜெபத்தோடு சமர்ப்பிக்கிறேன்.

தன்னை புதிய விதத்தில் அறிமுகப்படுத்திக் கொள்ள நமது தேவனுக்கு எவ்வளவு மகிழ்ச்சி, வாஞ்சை என்று சற்று சிந்தித்துப் பாருங்கள். ஆபிரகாமின் தேவனும், ஈசாக்கின் தேவனும், யாக்கோபின் தேவனுமாயிருக்கிற... கர்த்தர் என்று தன்னை அறிமுகப்படுத்தும் பாங்கை கவனித்துப் பாருங்கள் (யாத் 3 : 15)

இதுவே என் நாமம் தலைமுறை தலைமுறை தோறும் இதுவே என் பேர் பிரஸ்தாபம் (யாத் 3 : 15) என்று தனது பெயரை தேவன் எவ்வளவு பெருமையாக உச்சரிக்கிறார் என்பதை உங்களால் புரிந்து கொள்ள முடிகிறதா?

தேவன் பெருமையா சொன்ன ஆபிரகாம், ஈசாக்கு, யாக்கோபு என்கிற மூவரும் முழு வேதாகமத்திலேயே மிகவும் ஆசீர்வதிக்கப்பட்ட தேவ தாசர்கள். இவர்கள் கிறிஸ்துவுக்கும், பிதாவிற்கும், சபைக்கும் மிகப்பெரிய முன் அடையாளமாக, முன் மாதிரிகளாக திகழ்கிறார்கள் என்பது குறப்பிடத்தக்க ஒன்று.

வேத புத்தகத்தில் சொல்லப்பட்ட எத்தனையோ குடும்ப சாட்சிகளில் தகப்பன் மகன் மகனின் மகன் என வரிசையாக இவர்களைத் தவிர எவருமே ஜீவ சாட்சியாக

⑧ முற்பிதாக்கள் ஓர் முன்னோட்டம்

வந்திலர். இந்த மூவரும் தேவனோடு பேசிய, தேவனை தரிசித்த, தேவ வாக்குத்தத்தங்களை நேரடியாகப் பெற்ற கிரமமான சந்ததியாவார்கள்.

எனவே தான் இவர்களை மூன்று முற்பிதாக்கள் என்று அழைக்கிறோம். திருமறையில் வரும் பழைய ஏற்பாட்டு பரிசுத்தவான்கள் எல்லோருமே முற்பிதாக்கள் என்பது உண்மையானாலும் **மூன்று முற்பிதாக்கள்** என்பது ஆபிரகாம், ஈசாக்கு, யாக்கோபு என்ற மூன்று பேரை மாத்திரமே குறிக்கிறது.

இவர்கள் சரித்திர புருஷர்களா?

இது மிகவும் முக்கியமான கேள்வி (என் இளமைக் காலத்தில்) வேதாகமக் கல்லூரியில் 'இஸ்ரவேலரின் வரலாறு என்ற பாடத்தை எங்கள் ஆசிரியர் நடத்திக் கொண்டிருந்தார். அந்த வேதபாடத்தைக் கேட்டுக் கொண்டிருக்கும் போதே கேட்டைத் திறந்து ஓடிவிடலாமா என்கிற கேள்வி எனக்குள் எழ ஆரம்பித்தது.

காரணம் ஆபிரகாம், ஈசாக்கு, யாக்கோபு என்பவர்கள், தந்தை மகன் மகனின் மகன், என்பது உண்மையல்ல, வேதத்தை எழுதியவர்களால் புனையப்பட்ட தொகுப்பு அது என்று ஒரு போடு போட்டார்.

அவர் சொன்ன விளக்கத்தை இங்கே தருகிறேன். சிந்தித்துப் பாருங்கள். ஆபிரகாம், ஈசாக்கு, யாக்கோபு என்பவர்கள் தகப்பன், மகன், பேரன் உறவு உள்ளவர்கள் என்பது **உண்மை அல்ல “யாவே”** தெ வத்தை வழிபட அவர்கள் பொது நோக்கில் ஒன்று கூடினபடியால் முதியவரை தகப்பன் என்றும், மத்தியவரை மகன் என்றும், இளையவரை மகனின் மகன் என்றும் திருமறை வரலாற்று ஆசிரியர்கள் எழுதி வைத்துவிட்டார்கள் என்று விரிவுரை செ தார்.

அத்தோடு இல்லாமல் இன்றைய நிலமைக்கு ஏற்ற ஒரு உதாரணத்தையும் சொன்னார். ஈ.வெ.ரா. பெரியாரை தந்தை என்றும் அண்ணாத்துரையை அண்ணா என்றும் அழைக்கிறோம். உண்மையில் பெரியார் நம் தந்தையுமல்ல, அண்ணா நமக்கு அண்ணனும் அல்ல, நாம் அவருக்கு உடன் பிறந்த தம்பிகளும் அல்ல. எப்படி ஒரே கொள்கையினிமித்தம் தந்தை, அண்ணா, தம்பிகள் என்று அழைக்கப்படுகிறோமோ, அப்படியே ஆபிரகாம் ஈசாக்கு யாக்கோபு காரியமும் என்றார்.

இப்பொழுது உங்களுக்கே தலைசுற்றல் வந்திருக்க வேண்டுமென்று நினைக்கிறேன். இதற்கு மேலும் இந்த விரிவுரையை தொடர்ந்து கேட்க என்னால் முடியவில்லை. மெதுவாக என் இருப்பிடத்தில் எழும்பி நின்றேன். என்ன சந்தேகம்? தைரியமாக கேளுங்கள் என்றார் விரிவுரையாளர்.

ஆபிரகாம் சாராளிடத்தில் ஈசாக்கை பெற்றான் (ஆதி 21 : 2) ஈசாக்கு ரெபெக்காளிடத்தில் யாக்கோபைப் பெற்றான் என்று வேதத்தில் எழுதியிருக்க உங்கள் கூற்று ஒவ்வா கூற்றாக இருக்கிறதே என்று கேட்டேன்.

எங்கள் விரிவுரையாளர் அவ்வளவு சாதாரணமானவர் அல்ல. கடப்பாரையை விழுங்கிவிட்டு சுக்கு கசாயம் சாப்பிட்டே ஜீரணித்துவிடுவார். வாக்கு வாதத்தில் அப்பேர்ப்பட்ட அபார தாலந்தை தன்னகத்தே கொண்டவர் அவர்.

சிரித்துக் கொண்டே சொன்னார் நீங்கள் சொல்வது உண்மை தான் திருமறையில் அப்படித்தான் எழுதப்பட்டுள்ளது. உங்களைப் போன்றவர்கள் கேள்விகளைக் கேட்டு குழப்பிக் கொள்ளக் கூடாது என்பதற்காக வம்ச வரலாற்றுக் குழப்பத்தை தவிர்க்க ஆக்கியோன் அளித்த அட்டவணை அது என்றார். அத்தோடு அவர் விடவில்லை. நீங்கள் ஒன்றை கவனிக்க வேண்டும். ஆதியாகமத்தின் சில பகுதிகள்

புனைவுக்கதைகள், சில குறிப்புகள் மற்ற மார்க்கங்களின் தழுவல்கள் சில குறிப்புகள் மட்டுமே சரித்திர சம்பவங்கள் என்றார்.

அவ்வளவு தான் ! அன்றே எனது இறையியல் படிப்பிற்கே முழுக்கு போட்டுவிட்டு இயேசுவின் பாதத்தில் மரியானைப் போல் உட்கார்ந்துவிட்டேன். இவைகளை நான் எழுதுவதற்கு காரணம் உண்டு சிலர் ஆபிரகாம், ஈசாக்கு, யாக்கோபு என்பவர்களின் சரித்திரத்தை ஏதோ நீதிக்கதைகள் என்று நினைக்கிறார்கள். உண்மையில் நமது வேதம் மிகப்பெரிய துல்லியமான சரித்திர புத்தகம் என்பதை நினைவில் வைப்புகள்.

இன்றைய புதை பொருள் ஆரா ச்சிகள், வேத புத்தகத்தின் ஒவ்வொரு சம்பவங்களும் உண்மை! உண்மை என்று குரல் எழுப்பி சாட்சியிடுகின்றன. மண்ணைத் தோண்டி ஆரா பவர்களும், விண்ணைத் தாண்டி ஆரா பவர்களும் வேதமே சத்தியம்! வேதமே சத்தியம்!! என்று சத்தமிட்டு சாட்சியிடுகிறார்கள்.

இன்றைய அறிவியல் நவீனங்களுக்காக கர்த்தரை துதிக்கிறேன். அவைகள் திருமறைக்கு எதிரானவைகளல்ல, வேதமே சத்தியம் என்பதை உலகுக்கு சொல்ல உன்னதமான கடைசிக்கால சாட்சிகள் அவைகள்.

நமது இருபதாம் நூற்றாண்டில் ஆரா ச்சிகளின் மூலம் கண்டுபிடிக்கப்பட்டவைகளும், வெளிக் கொண்டு வரப்பட்ட உண்மைகளும், வேதத்தில் சொல்லப்பட்ட அனைத்தும் உண்மை என்பதை உலகத்திற்கு வெளிச்சம் போட்டு காட்டுகின்றன.

என்னுடைய வேதம் கட்டுக்கதையல்ல, கற்பனை சுரங்கமுமல்ல. அது முழுவதும் உண்மையானதும், புடமிடப்பட்ட

ஒப்பில்லாத வார்த்தைகள் என்றும், சொல்லிக் கொள்வதில் பெருமைக்கொள்கிறேன். ஆதியாகமம் முதல் அதிகாரம் முதல் வசனமுதல் வெளிப்படுத்தின விசேஷம் கடைசி அதிகாரம் கடைசி வசனம் வரை புனைவும் இல்லை, புளுகும் இல்லை. மாறாக புனிதமானவைகள் என்று நெஞ்சை நிமிர்த்திச் சொல்லுங்கள்.

கி.பி. 1933ல் பேராசிரியர் ஆன்றி பேரட் என்பவர் ஐப்பிராத்து ஆற்றுப் பகுதிகளை அகழ்வாரா ச்சி செ து மாரி என்கிற அழிந்து போன பட்டணத்தையும் அதன் ராஜாவாக இருந்த சிம்ரி லிம் என்பவனின் அரண்மனையும் கண்டுபிடித்தார்.

அவ்வரண்மனையிலிருந்து கைப்பற்றப்பட்ட 20,000 ஏடுகளில் ஆரான், நாகோர், பேலேகு போன்ற பட்டணங்களின் பெயரும் ஆபிரகாம், ஈசாக்கு யாக்கோபு என்ற நபர்களின் பெயரும் நடைமுறையில் இருந்துள்ளதற்கு குறிப்புகள் காணப்படுகிறது.

பாக்தாத்திற்கு 150 மைல் வடக்கேயுள்ள நூசி என்ற இடத்தில் கி.பி. 1925 முதல் 31 வரை டாக்டர் எட்வர்டு சி ரா என்பவரின் தலைமையின் கீழ் நடைபெற்ற அகழ்வாரா ச்சியில் ஏறக்குறைய இருபதாயிரம் களிமண் ஏடுகள் (Clay Tablets) கிடைக்கப் பெற்றது. அவைகள் கிறிஸ்துவுக்கு முன் 14 நூற்றாண்டுகளுக்கு முந்தினவைகள் என்பது குறிப்பிடத்தக்கது.

இவைகள் மூலம் :

1. சொத்துக்களை வாங்கும் போதும் விற்கும் போதும் ஊர் வாசலில் நின்று கூவிச் சொல்லுகிற பழக்கம். (ஆதி 23 : 10, 18)
2. பிள்ளையில்லாத மனைவி, வாரிசு உண்டாகும் பொருட்டு வேறு ஒருத்தியை தன் புருஷனுக்கு அனுமதிப்பது

(ஆதி 29 : 24, 30 : 6, 16 : 3)

3. பிள்ளையற்ற தம்பதியர் தங்கள் வாரிசாக மற்றவரை தத்தெடுத்துக் கொள்ளுதல் (ஆதி 15 : 2, 4)

4. சில பொருட்களைக் கொடுத்து சேஷ்டபுத்திர பாகத்தை வாங்கிக் கொள்ளுதல். (ஆதி 27 : 30)

போன்ற வேதத்தில் சொல்லப்பட்ட நடைமுறைகள் உண்மையில் இருந்த அக்கால பழக்க வழக்கங்கள் என்று நிரூபிக்கப்பட்டுள்ளது. (Archaeological Supplement Topic Number 4407 - 4393 OF THOMSON CHAIN REFERENCE STUDY BIBLE)

இப்படியே ஜலப்பிரளயம், சோதோம் கொமோராவின் அழிவு, எரிகோ மதிலின் விழுகை போன்ற யாவும் சரித்திர உண்மைகள் என்று மெ ப்பிக்கப்பட்டுள்ளது. எனவே ஆதாம் முதல் ஆபிரகாம் வரை சொல்லப்பட்ட அனைத்து சம்பவங்கள், கொடுக்கப்பட்ட வம்ச வரலாற்று அட்டவணைகள், சரித்திர பூர்வமானவைகள் என்று நீங்கள் அறிதல் வேண்டும்.

அவைகளை ஒவ்வொன்றாக எழுதினால் எழுதப்படும் புத்தகங்கள் உலகம் கொள்ளாது என்று எண்ணுகிறேன் என இயேசு கிறிஸ்துவின் செயல்களை குறித்து யோவான் எழுதியிருக்கிறது போல் (யோவா 21 : 25) ஆதாம் முதல் ஆபிரகாம் வரையுள்ள சம்பவங்களை விவரித்து எழுதுவது சாத்தியமானாலும் நாம் அறிந்துக் கொள்ள வேண்டிய அவசியமான நிகழ்வுகளை மாத்திரம் ஆவியானவர் அழகாக பட்டியல் போட்டு காட்டியுள்ளார்.

தேவனின் தெரிந்து கொள்ளுதல்

ஆபிரகாம், ஈசாக்கு, யாக்கோபு என்பவர்களின் வாழ்வில் தேவன் ஒரே விதமாகவே கிரியைகளை செ திருக்கிறார் என்பது ஆச்சரியமான காரியம். தேராகின் குமாரரில்

ஆபிரகாம் இளையவர். ஆபிரகாமின் குமாரரில் ஈசாக்கு இளையவர். ஈசாக்கின் குமாரரில் யாக்கோபு இளையவர். தேவனுடைய தெரிந்து கொள்ளுதலைப் பாருங்கள். எகிப்தை விட்டு இஸ்ரவேலர் புறப்பட்ட போது முதற்பேறானவைகளைத் தெரிந்து கொண்டார். ஆனால் நியாயப் பிரமாண காலத்திற்கு முன்னும் பின்னும் அவரது விருப்பத்தின்படியே தேவன் நபர்களை தெரிந்தெடுத்துக் கொள்கிறார்.

தேவனுடைய ஊழியம், ஆசீர்வாதம், முதல் பிறப்புகளுக்கு மாத்திரம், குத்தகை விடப்படவில்லை அது அவருக்கு சித்தமான எவருக்கும் உரியது என்பதை சிந்தையில் வைப்புகள். உங்கள் குடும்பத்தில் நீங்கள் எத்தனையாவது நபராக பிறந்திருந்தாலும் அது பெரிய காரியமல்ல. உங்களையும் கர்த்தர் உயர்த்த முடியும் உபயோகிக்க முடியும்.

தேவன் ஒருவரை தெரிந்து கொள்ளும் போது சகல இடத்திலும், சகல நிலைகளிலும் தமது வாக்குத்தத்தங்களை மிக துல்லியமாக நிறைவேற்றுவதில் அதிக அக்கறை காட்டுகிறார் என்பது இம்மூவர் வாழ்க்கையிலும் தெளிவாக வெளிப்படுகிறது.

128வது சங்கீதத்தை உங்கள் கண்முன் நிறுத்திக் கொண்டே இம்மூவரையும் சிந்தித்துப் பாருங்கள். அந்த சங்கீதம் எவ்வளவு அழகாக இவர்களுக்கு பொருந்துகிறது என்பதை நீங்கள் தெளிவாக உணர்ந்து கொள்ள முடியும்.

வசன அடிப்படையில் சில புள்ளி விவர கணக்கை இங்கே எழுதுகிறேன். அ யோ கணக்கா என்று கவலைப்படாதீர்கள்.

ஆபிரகாமிற்கு நூறு வயதான போது ஈசாக்கு பிறந்தான். ஈசாக்கிற்கு நூற்பது வயதில் திருமணம் ஆகி அறுபது வயதில் ஏசா, யாக்கோபு பிறந்தார்கள். (ஆதி 25 : 20, 26) அதாவது ஆபிரகாமின் 160வது வயதில் ஏசா, யாக்கோபு பிறந்தார்கள்.

ஆபிரகாம் 175 வயதில் மரித்தபோது (ஆதி 25 : 7) பேரப்பிள்ளைகளாகிய ஏசா, யாக்கோபுக்கு 15 வயது என்பதை அறிந்து கொள்ளுங்கள்.

ஈசாக்கை கவனித்துப் பாருங்கள். (ஆதி 35 : 26, 27) யாக்கோபு பதான் அராமிலிருந்து தனது பனிரெண்டு பிள்ளைகளோடு விருத்தாப்பியனாகிய ஈசாக்கை வந்து சந்திக்கிறான்.

யாக்கோபின் வாழ்விலும் இதை நீங்கள் காண முடியும். யாக்கோபு தனது 130வது வயதில் எகிப்துக்கு வந்து யோசேப்பை சந்திக்கிறார் (ஆதி 47 : 9) அப்போதே யோசேப்புக்கு மனாசே, எப்பிராயீம் என்ற இரண்டு குமாரர்கள் இருந்தார்கள் (ஆதி 46 : 20) தனது 147வது வயதில் யாக்கோபு மரித்த போது (ஆதி 47 : 28) யோசேப்பின் குமாரர் ஏறக்குறைய 20 வயதுக்கு மேல் இருந்திருப்பார்கள்.

நான் இவ்வளவு எழுத காரணம் என்னவென்று புரிந்து கொண்டீர்களா? தேவன் ஒருவரை அழைப்பாரானால் அவர்களை அற்ப ஆயுளில் மரிக்க விடுவதில்லை. பிள்ளை பேற்றை தடுப்பதுமில்லை. ஆபிரகாம், ஈசாக்கு, யாக்கோபு தங்கள் பேரப்பிள்ளைகளை கண்டு மரித்தது போலவே பிள்ளைகளின் பிள்ளைகளைக் காணச் செல்கிறார்.

இங்கே மற்றொன்றையும் குறிப்பிட விரும்புகிறேன். இஸ்மவேலுக்கும் ஈசாக்குக்கும் பகை, ஏசா யாக்கோபுக்கும் பகை, யோசேப்புக்கும் மற்ற சகோதரருக்கும் பகை, இப்படியிருக்க இந்த முற்பிதாக்களின் அடக்க ஆராதனையை கவனித்துப் பாருங்கள். எத்துனை மகிமையா நடந்தேறியிருக்கிறது.

ஆபிரகாமை அவன் குமாரராகிய இஸ்மவேலும், ஈசாக்கும் அடக்கம் பண்ணினார்கள். (ஆதி 25 : 9) ஈசாக்கை அவன்

குமாரராகிய ஏசாவும், யாக்கோபும் அடக்கம் பண்ணினார்கள். (ஆதி 35 : 29) யாக்கோபை அவன் குமாரர் யாவரும் ஒன்று சேர்ந்து அடக்கம் பண்ணினார்கள். (ஆதி. 50 : 12, 13)

அருமையான கர்த்தருடைய பிள்ளையே ! உங்கள் பிள்ளைகள் நிமித்தம். வேதனையோடு நீங்கள் இருக்கலாம். ஐயோ குடும்பங்கள் இப்படி பிரிந்து கிடக்கிறதே என்று கவலைப்படலாம். இன்று அந்த கவலையை விட்டு விடுங்கள். இந்த முற்பிதாக்களின் வாழ்க்கையை தியானித்துப் பாருங்கள்.

நீங்கள் சஞ்சலத்தோடு கண்களை மூடுவோமோ என்று கலங்க வேண்டிய அவசியமில்லை. குடும்பங்களை கர்த்தர் கட்டுவார், பிரிந்தவர்களை ஒன்று சேர்ப்பார். கசப்புகளின் கருவை அறுப்பார். பிரிவினையின் சுவர்களை இடிப்பார். உங்கள் பிள்ளைகள், குடும்பங்கள் ஒன்று சேர்ந்து ஐக்கியப்படும் காலம் மிக அருகில் இருக்கிறது கவலைப்படாதீர்கள்.

தெ வீக சாயல்கள் :

இந்த மூன்று முற்பிதாக்களின் வாழ்விலும் புதிய ஏற்பாட்டு சபைக்கு ஏராளமான செ திகள் உண்டு. திருஷ்டாந்தங்கள் உண்டு.

ஆபிரகாம் தனது ஒரே பேறான குமாரனை பலியிட்ட காரியத்தில் பிதாவாகிய தேவனுக்கு நிழலாட்டமாயிருக்கிறார்.

ஈசாக்கு பலிபீடத்தின் மேல் கிடத்தப்பட்டு உயிரோடு மீண்டும் எழும்பி திரும்பிய காரியத்தில் கிறிஸ்துவின் உயிர்த்தெழுதலின் சாயலுக்கு நிழலாட்டமாயிருக்கிறார்.

யாக்கோபு உடன்படிக்கையின் ஜனத்திற்கு நிழலாயிருக்கிறார். தேவன் எபிரெய மக்களை ஆபிரகாமியர் என்று அழைக்காமல், ஈசாக்கியர் என்று அழைக்காமல், இஸ்ரவேலே ! யாக்கோபே ! என்று அழைப்பதிலிருந்து இதை

தெளிவாக உணர்ந்து கொள்ள முடியும்.

ஆபிரகாம், ஈசாக்கு, யாக்கோபு என்பவர்களுக்கு கர்த்தர் தனித்தனியே கொடுத்த வாக்குத்தத்தங்கள் ஒட்டு மொத்தமாக யாக்கோபின் மூலமாகவே அவன் குமார்களுக்கு உறுதியாக்கப்பட்டதினிமித்தம் அவர் உடன்படிக்கையின் ஜனங்களுக்கு பூரண சாயலாயிருக்கிறார்.

ஆபிரகாமின் குமாரனாகிய இஸ்மவேல் ஆபிரகாழுக்கு அருளப்பட்ட தேவ வாக்குத்தத்தங்களை பெற தகுதியற்ற வனானான். ஈசாக்கு பெற்ற ஏசா அவன் பிதாக்களாகிய ஆபிரகாம் ஈசாக்கு என்பவர்களுக்கு தேவன் அருளிய வாக்குத்தத்தங்களை பெற தகுதியற்றவனானான். இப்படியிருக்க யாக்கோபு பெற்ற பனிரெண்டு குமார்களும் தங்கள் முற்பிதாக்களாகிய ஆபிரகாம், ஈசாக்கு, யாக்கோபு என்பவர்களுக்கு தேவன் அருளிய வாக்குத்தத்தங்களுக்கு சுதந்திரவாளியானார்கள் என்பது குறிப்பிடப்பட வேண்டிய அம்சமும், சிந்திக்கப்பட வேண்டிய காரியமுமாகும்.

ஆபிரகாமை அதிகமாக கர்த்தர் கனப்படுத்தினார். அவரை விசுவாசிகளின் தகப்பன் என்று வேதம் சொல்கிறது. பரிசுத்தவான்களின் ஆத்துமாக்கள் இளைப்பாறும் இடத்தை ஆபிரகாமின் மடி என்று இயேசு விளித்தார். இயேசு ஆபிரகாமின் குமாரர் என்று அழைக்கப்பட்டார். இவருக்கு தேவன் பத்துமுறை தரிசனமானார், இவருடைய பெயர் நேரடியாகவும் மற்ற காரியங்களுடன் சம்பந்தப்படுத்தியும் நானூற்று பத்துமுறை வேதத்தில் குறிப்பிடப்பட்டுள்ளது.

ஈசாக்கின் பெயர் நேரடியாகவும் மற்ற காரியங்களுடன் தொடர்பு படுத்தியும் சுமார் 131 முறை வேதத்தில் குறிப்பிடப்பட்டுள்ளது, தேவன் நேரடியா தரிசனமாகி ஆபிரகாழுக்கு செ த வாக்குத்தத்தத்தை ஈசாக்கிடம் உறுதி

செ தார்.

யாக்கோபையும் தேவன் அப்படியே நேரடியாக தரிசனத்தில் சந்தித்து ஆபிரகாம், ஈசாக்கு என்பவர்களுக்கு செ த வாக்குத்தத்தத்தை புதுப்பித்தார், மற்ற இருவரைப் பார்க்கிலும் யாக்கோபை தேவன் தொட்டு ஆசீர்வதித்தது முக்கியமான ஒன்று. மற்றவர்களின் பெயரைப் போலவே யாக்கோபின் பெயர் 465 முறை வேத புத்தகத்தில் வருகிறது.

ஆதியாகமம் 11ம் அதிகாரத்தில் ஆபிரகாமின் பிறப்பைப் பற்றி கூறப்பட்டுள்ளது. ஆதியாகமம் கடைசிஅதிகாரத்தில் யாக்கோபின் அடக்கத்தைப் பற்றி கூறப்பட்டுள்ளது, ஆக ஆதியாகமத்தின் 40 அதிகாரங்களில் இந்த மூன்று முற்பிதாக்களின் முழுமையான வாழ்க்கை வரலாறு மிக ஒழுங்கான வரிசையுடன் எழுதப்பட்டுள்ளது மிக சிறப்பான அம்சமாகும்.

ஆபிரகாம், ஈசாக்கு, யாக்கோபு என்னும் நமது முற்பிதாக்களின் வாழ்க்கை தற்கால பரிசுத்தவான்களின் வாழ்க்கைக்கு நல்ல முன்மாதிரிகளாக, ஊக்கமூட்டி ஆக்கமான வழி நடத்தும் திருஷ்டாந்தங்களாக இருக்கிறது.

இந்த முற்பிதாக்களின் வாழ்விலிருந்து சிலவற்றை சில அதிகாரங்களில் உங்களோடு நான் பகிர்ந்து கொள்ள விரும்புகிறேன். ஜெபத்தோடும், வாஞ்சையோடும் வாசியுங்கள்.

இதை நீங்கள் வாசிக்கும் போதே

பட்ட மரம் இலை துளிர்க்கும்

வெட்ட வெளி நீர் சுரக்கும்

கெட்ட குடி விழி திறக்கும்

என்று கர்த்தருக்குள் நம்புகிறேன்.

2

ஆபிரகாமை நோக்கிப் பாருங்கள்

உங்கள் தகப்பனாகிய ஆபிரகாமை நோக்கிப் பாருங்கள் (ஏசாயா 51: 2) என்று தேவன் சொன்ன இந்த வாக்கியத்தை நோக்கிப் பாருங்கள். ஜீவ ராசிகளுக்கெல்லாம் பிதாவாகிய நித்திய தேவன் ஆபிரகாமை சுட்டிக் காட்டி உங்கள் தகப்பன் என்று சொன்னது தியானித்து ஆராய வேண்டிய ஒரு காரியம்.

உங்கள் என்று ஆண்டவர் சொன்னது இஸ்ரவேலரை மாத்திரம் பார்த்து சொன்னது அல்ல, இந்த வேத புத்தகத்தை விசுவாசிக்கிற யாவரையும் பார்த்துச் சொன்ன வார்த்தை என்பதையும் மறந்து விடக்கூடாது.

ஆபிரகாமிற்கு தேவன் அளித்த சிலாக்கியத்தை சற்று கவனித்துப் பாருங்கள்! 1. இஸ்ரவேல் மக்களால் தகப்பன் என்று அழைக்கப்பட்டார். 2. மத்தேயு முதல் அதிகாரத்தை வாசித்துப் பாருங்கள் ஆபிரகாமின் குமாரனாகிய... இயேசு கிறிஸ்துவின் வம்ச வரலாறு என்று எழுதப்பட்டிருக்கிறது. புதிய ஏற்பாட்டின் துவக்கமே ஆபிரகாமின் பெயரால் ஆரம்பிப்பது எத்தனை சிறப்பு என்பதை சற்று சிந்தித்துப் பாருங்கள்.

3. ஆபிரகாம் புறஜாதிகளுக்கும் தகப்பனாக இருக்கிறார். விசுவாச மார்க்கத்தார் எவர்களோ அவர்களே ஆபிரகாமின் பிள்ளைகள் என்று அறிவீர்களாக என்று அப்போஸ்தலனாகிய பவுல் கலாத்தியர் 3 : 7ல் சொல்லியிருக்கிறார்.

இயேசு கிறிஸ்துவும் மனமாற்றமடைந்த சகேயுவைப் பார்த்து **இவனும் ஆபிரகாமின் குமாரனாயிருக்கிறானே**

(லூக் 19 : 9) என்று உறுதிபடுத்தியிருக்கிறார்.

ஆகவே தேவனை விசுவாசிக்கிற யூதர் புறஜாதியர் யாவருக்கும் ஆபிரகாம் தகப்பனாயிருக்கிறார் என்பது உண்மை. எனவே தேவனின் வார்த்தையின்படி ஆபிரகாமின் வாழ்க்கையை நாம் நோக்கிப் பார்த்து படிப்பிணையை பெற்றுக் கொள்வது அவசியம்.

ஆபிரகாம் ஓர் அறிமுகம்

எபிரெய மக்களின் முற்பிதா இந்த ஆபிரகாம் மட்டுமா? கிரியை இல்லாமல், விசுவாசத்தால் நீதிமான் என்று எண்ணப்பட்ட “ஆபிரகாம்” விசுவாசமார்க்கத்தார்க்கும் முதற்பிதாவாக இருக்கிறார்.

கி.மு. 1996 முதல் கி.மு. 1822 வரை வாழ்ந்த சரித்திர புருஷன், தேராகு என்பவருக்கு பிறந்த மூன்று குமாரருள் ஆபிரகாம் என்று பெயரிடப்பட்ட இவர் இளைய மகனாக இருந்தார். (ஆதி.11 : 26).

இளைய மகன் என்று எப்படி சொல்கிறீர்கள் என என்னைக் கேட்கலாம். அதற்காக எந்த குழப்பமும் நீங்கள் அடைய வேண்டிய அவசியம் இல்லை.

வசனத்தை ஆரா ந்துப் பாருங்கள். தேராகு 70 வயதான போது ஆபிரகாம், நாகோர், ஆரான் என்பவர்களை பெற்றான் என்று எழுதியிருக்கிறது. 70 வயதில் பிள்ளைப் பெற துவங்கினானேத் தவிர, மூன்று பேரையும் எழுபதாவது வயதிலேயே பெற்றுவிடவில்லை என்று நீங்கள் அறிய வேண்டும்.

தேராகு 205 வயதில் மரித்தார் (ஆதி 11 : 32) அதன் பிறகு ஆபிரகாம் ஆரானை விட்டு புறப்பட்டான். அப்பொழுது ஆபிரகாமிற்கு வயது 75 (ஆதி 12 : 4) எனவே தேராகின் எழுபதாவது வயதில் அல்ல 130 ஆவது வயதிலேயே ஆபிரகாம்

பிறந்தார் என்று நான் சொல்லி இனி உங்களுக்கு தெரிய வேண்டிய அவசியமில்லை.

தேவனின் தெரிந்து கொள்ளுதலின் நிமித்தமும், கனத்தின் நிமித்தமும் இளையவர்களின் பெயர் பல இடங்களில் மூத்தவர்களுக்கு முன்பாக எழுதப்பட்டுள்ளதை வேதத்தில் பல இடங்களில் காண முடியும். நோவாவின் குமாரருள் இளையவனான சேமின் பெயர் மூத்தவனாகிய யாப்பேத்துக்கு முன்பாக குறிக்கப்பட்டுள்ளது எனது கூற்றுக்கு நல்ல மேற்கோளாயிருக்கிறது (ஆதி10 : 12)

ஆபிரகாமின் தகப்பனாகிய தேராகு விக்ரிக ஆராதனைக்காரராக இருந்தார். ஆபிரகாமின் தகப்பனாகிய தேராகு என்பவன் நதிக்கு அப்புறத்தில் குடியிருந்த போது அவர்கள் வேறே தேவர்களை சேவித்தார்கள் என்று யோகவா கூறுவதிலிருந்து இதை நம்மால் உணர முடிகிறது. (யோக 24 : 2)

ஆபிரகாமை கர்த்தர் ஆரானில் இருக்கும் போது அல்ல, அதற்கு முன்பே அவனை அழைத்தார். ஆனால் அவன் அதை பூரணமா உணர்ந்து கீழ்ப்படியவில்லை.

அப்போஸ்தலர் நடபடிகள் 7 : 2ல் நம்முடைய பிதாவாகிய ஆபிரகாம் காரானூரிலே (ஆரான்) குடியிருக்கிறதற்கு முன்பே மொசொபொத்தோமிய நாட்டிலே இருக்கும் போது மகிமையின் தேவன் அவனுக்கு தரிசனமாகி... வா என்றார் என்று ஸ்தேவான் கூறுகிறார்.

அழைப்பைப் பெற்ற ஆபிரகாம் தனது தகப்பனையும் குடும்பத்தையும் விட்டு பிரியாமல் தகப்பனாகிய தேராகின் பிரியத்தின்படி ஆரான் வரை வந்து தங்கிவிட்டான். அவன் தகப்பன் மரித்தபின்பு தேவன் மீண்டும் (ஆதி 12 : 1) அவனை அழைத்த போது ஆபிரகாம் ஆரானை விட்டு புறப்பட்டான்.

பிரியமானவர்களே! கர்த்தர் நம்மை அழைக்கும் போது

உடனே கீழ்ப்படிய வேண்டும். பவுல் சொல்கிறபடி மாம்சத்தோடும் இரத்தத்தோடும் ஆலோசனைப்பண்ணி நாட்களைக் கடத்தக் கூடாது. அதனால் சில விலையேறப் பெற்ற ஈவுகளை நீங்கள் இழக்க நேரிடும்.

தனது தாமதத்தினால் தேராகை இழந்தது ஆபிரகாமிற்கு சரியான பாடம் எனவே தான் ஆதி 12 :1ல் கர்த்தர் அழைத்த போது இனி தாமதித்து எதையும் இழந்து விடக்கூடாது என்று உடனே தேவ வார்த்தைக்குக் கீழ்ப்படிந்து ஆபிரகாம் புறப்பட்டான்.

இங்கே சில ருசியான காரியங்களை உங்களுக்குத் தருகிறேன். ஆபிரகாம் ஊர் என்கிற ஊரை விட்டு ஆரான் என்னும் இடமட்டும் வந்து தங்கினாலும் தேவனுடைய கிரியை அவனுக்குள் இருந்தது குறிப்பிடக்க ஒன்றாகும்.

இயேசுவை விசுவாசி அப்போது நீயும் உன் வீட்டாரும் இரட்சிக்கப்படுவீர்கள் என்ற புதிய ஏற்பாட்டு வசனம் அப்போதே ஆபிரகாம் வாழ்வில் நிறைவேறியுள்ளதை வேதத்தில் வாசித்த போது என் கண்கள் குளமாயின ஆனந்தக் கண்ணீர் வடித்தேன். ஆண்டவரை அதிகமாக துதித்தேன்.

ஆபிரகாமை கர்த்தர் அழைத்தபோது அவரது விசுவாசம் அவர் தகப்பனாரைப் பற்றிக் கொண்டது எனவே தான் (ஆபிரகாம் அல்ல) தேராகு தனது மகன் மருமகன் பேரன் ஆகியோரை அழைத்துக் கொண்டு ஊர் என்கிற ஊரை விட்டு ஆரானுக்கு வந்து விட்டார்.

ஆபிரகாமின் விசுவாசம் அவனது அண்ணன் மகன் லோத்துவைப் பற்றிக் கொண்டது. அவனைக் குறித்து நீதிமானாகிய லோத்து என்று வேதம் கூறுவதை (2 பேதுரு 2 : 8) ஈண்டு குறிப்பிட விரும்புகிறேன்.

ஆபிரகாமின் தகப்பன், மரித்துப் போன சகோதரனாகிய ஆரான் என்பவனின் மகனாகிய லோத்து ஆகியோர் சர்வ வல்லமையுள்ள தேவனை விசுவாசித்தார்கள். அப்படியிருக்க ஆபிரகாமின் மற்ற சகோதரனாகிய நாகோரின் நிலை என்ன என்பதை குறித்து உங்களுக்குகேள்வி எழும்புகிறதா?

இந்த கேள்விக்கு நாகோர் கர்த்தரை விசுவாசித்தார் என்று தைரியமாக பதில் சொல்வேன். வேதத்தில் இதை என்னால் காணமுடிகிறது. ஊர் என்ற கல்தேயப் பட்டணத்தில் ஆபிரகாம் தேவ அழைப்பைப் பெற்ற போதே மெ தேவனைப் பற்றிய சாட்சியினால் தன் ஜனத்தை விசுவாசத்திற்குள் நடத்தியிருக்கிறார் என்று நான் விசுவாசிக்கிறேன்.

பிற்காலங்களில் மெ தேவனாகிய சர்வவல்லமையுள்ள ஆண்டவரைத்தான் நாகோரும் அவன் பிள்ளைகளும் விசுவாசித்தார்கள் என்பதை வேதத்தில் உள்ள வசனக் குறிப்புகளில் தெளிவாக காண முடிகிறது.

(அ) **ஆபிரகாமின் தேவனும் நாகோரின் தேவனும்** அவர் பிதாக்களின் தேவனுமாயிருக்கிறவர் நமக்குள்ளே நியாயந்தீர்ப்பாராக (ஆதி 31 : 51) என்று லாபான் சொல்வதை கேளுங்கள். இதன் மூலம் நாகோர் தேவனை விசுவாசித்தார் என்று புரிகிறதா?

(ஆ) நாகோர் பெத்துவேலைப் பெற்றான் இந்த பெத்துவேலை ரெபெக்காவைப் பெற்றான் (ஆதி 22 : 22) பெத்துவேல் என்பதற்கு தேவனில் தங்குவோன் என்று அர்த்தம். இப்பெயரை தன் மகனுக்கு சூட்டியதினால் நாகோர் தேவனை அறிந்திருந்தான் என்று உங்களுக்கு புரிகிறதா?

(இ) பெத்துவேலின் வசனிப்புக்களை சற்று கவனித்துப் பாருங்கள். இந்த காரியம் கர்த்தரால் வந்தது. கர்த்தர் சொன்னபடியே அழைத்துக் கொண்டு போம் (ஆதி 24 : 50,

52) இந்த விசுவாச அறிக்கைகளினிமித்தம் நாகோர் மட்டுமல்ல அவன் சந்ததியும் கர்த்தரை அறிந்திருந்தார்கள் என்பது உங்களுக்கு புரிகிறதா?

ஆபிரகாம், ஈசாக்குக்கு பெண் கொள்ள எலியேசரை தன் இனத்தாரிடத்திற்கு அனுப்பியதற்கு காரணம் ஜாதிப்பற்று அல்ல, நாகோர் தேவனை அறிந்தவன். அவன் குமாரன் பெத்துவேல் தேவனை அறிந்தவன் என்பதாலேயே தான் என்பதை நீங்கள் புரிந்துக் கொள்ள வேண்டும்.

தேவ ஜனமே! ஆபிரகாம் அப்படிச் செ தது தேவனின் நிமித்தமே அல்லாமல் இனப்பற்றின் நிமித்தம் அல்ல என்பதை தெளிவாக உணர்ந்து உங்கள் ஜாதிப்பற்றிற்கு இனி இந்த வசனத்தை மேற்கோள் காட்டாதீர்கள். அது தேவதூஷணமாக அமைந்துவிடும்.

நாகோரின் சந்ததியினர் தேவனை விசுவாசித்தார்கள். ஆனால் விக்ரகங்களையும் உடன் வைத்திருந்தார்கள் என்பது மறுக்க முடியாத உண்மை.

விக்ரகங்களை உடன் வைத்துக் கொண்டே தேவனையும் ஆராதிக்கும் ஒரு சூப்பர் ஆராதனை முறை நியாயப்பிரமாண காலத்திற்கு முன்னும் நியாயப்பிரமாண காலத்திலும் அதற்கு பிற்பட்ட இந்த பரிசுத்த ஆவியானவர் காலத்திலேயும் பல இடங்களில் ஒன்று போல இருப்பது மிகுந்த வேதனையளிக்கிறது.

கர்த்தரால் ஆசீர்வதிக்கப்பட்டவரே உள்ளே வாரும். என்று கணீர் என்று முழங்கிய லாபான் விக்ரகங்களைத் தன்னோடு கட்சிதமாக வைத்திருந்தான் என்று ஆதி 31 : 32ல் காண முடியும்.

நியாயாதிபதிகள் காலத்தில் மீகா என்கிற மனிதன்

(நியா 17 ஆம் அதிகாரம்) கர்த்தர் எனக்கு நன்மை செ வார் என்று அறிந்திருக்கிறேன் (வசனம் 13) என்று சொல்லிக் கொண்டே சுருபம் ஒன்று செ து சுகமாக ஒரு லேவியனை ஆசாரியனாக அகத்துக்குள்ளேயே பிரதிஷ்டை செ து வைத்திருந்தான்.

என்னே கொடுமை! விக்ரகத்திற்கு ஆசாரியனாக ஒரு லேவியனாம். அதிலும் மற்றொரு கொடுமையைப் பாருங்கள். அந்த லேவியனை மரபு மீறி மலைத் தேசத்தான் பிரதிஷ்டைப் பண்ணினான்.

இன்றைக்கும் சில விசுவாசிகள் விக்ரகத்திற்கு சோரம் போகிறார்கள். சில ஊழியர்களோ அந்த பாதகம் செ வோருக்கு பக்க வாத்தியம் வாசித்து சாரம் இழக்கிறார்கள்.

ஊழியர்களே! விசுவாசிகளே! கவனமாயிருங்கள். விசுவாசத்தில் வீரர்களா தீரர்களா இருப்பது முக்கியமல்ல, விலக்க வேண்டியதையும் விலக வேண்டிய நேரத்தே செ கின்றவர்களாயிருங்கள்.

விலக வேண்டிய காரியங்களில் விவேகமாக விலகியிருந்த ஆபிரகாமின் சந்ததி தழைத்தது. விசுவாசித்தாலும் விலக்க வேண்டியவைகளை விடாமல் பற்றிக் கொண்டே நாகோர், லோத்தின் சந்ததி பூவைப் போல பூத்து போன இடம் தெரியாமல் மறைந்து விட்டது.

இந்த லேவியனையும் சுருபத்தையும் மீகாவின் வீட்டிலிருந்து பலாத்காரமாக எடுத்துச் சென்ற தாண் கோத்திரத்தார் இது நமக்குத் தான் என்று அந்த சுருபத்தை ஸ்தாபித்துக் கொண்டார்கள் (நியா 18 : 30) அதின் விளைவு என்ன தெரியுமா? பதில் வெளிப்படுத்தின விசேஷத்தில் உள்ளது.

கடைசிநாட்களில் வருகிற உபத்திரவக் காலத்தில் மீட்கும்படி இஸ்ரவேலரை முத்திரைப் போடும் போது இலட்சத்து நாற்பத்தி நாலாயிரம் பேருக்கும் (1,44,000) இரக்கம் பாராட்டின தேவன், தான் கோத்திரத்தில் ஒருவரையும் தெரிந்துக் கெள்ளாதது எவ்வளவு பெரிய துர்பாக்கியம் என்பதை எண்ணிப் பாருங்கள்.

தேவ பிள்ளையே நீங்கள் விக் கிரகத்திற்கு விலகி ஜீவிக்காத பட்சத்தில் உங்கள் பக்தி, காணிக்கை எல்லாம் வீண். நீங்கள் தேவனுடைய சுதந்திரமா இருக்க முடியாது என்பதை தெரிவிக்க கடமைப்பட்டிருக்கின்றேன்.

குடும்பம் :

ஆபிரகாமின் தகப்பன் தேராகு, அவன் மனைவியின் பெயர் சாரா பின் நாளில் சாராள் என்று கர்த்தர் மாற்றியமைத்தார்.

இந்த சாராளின் தகப்பனின் பெயர் என்ன தெரியுமா? ஆதி 20 : 12ல் ஆபிரகாமின் வார்த்தையை வாசித்துப் பாருங்கள். அவள் என் தகப்பனுக்கு குமாரத்தி என் தா க்கு குமாரத்தியல்ல, அவள் எனக்கு மனைவியானாள்.

இந்த வசனத்தின் அடிப்படையில் சாராளுக்கு தகப்பன் தேராகு என்று தெரிகிறதா? ஆபிரகாம் சாராள் ஆகியோருக்கு வெவ்வேறு தா கள் இருந்தார்கள் என்பதை நீங்கள் மறந்து விடக் கூடாது. **ஆபிரகாமிற்கு மூன்று மனைவிகள் எட்டு பிள்ளைகள் இருந்தார்கள்.**

1. ஆண்டவர் அருளிய சாராள் (ஆதி 12 : 5)
2. அடிமைப் பெண்ணாகிய ஆகார் (ஆதி 16 : 3)
3. அவனே விவாகம் செ து கொண்ட கேத்தூராள் (ஆதி 25 : 6)

சாராள் மூலமாக ஈசாக்கு, ஆகார் மூலமாக இஸ்மவேல், கேத்தூராள் மூலமாக சிம்ரான், யக்ஷான், மேதான், மீதியான்,

இஸ்பாக், சூவாக் என்னும் (ஆதி 25 : 2) குமாரர்கள் பிறந்தார்கள்.

சாராள் பெற்ற ஈசாக்கின் வழியில் இஸ்ரவேலரும், ஆகார் பெற்ற இஸ்மவேல் வழியில் இஸ்மவேலரும், கேத்தூராள் பெற்ற மீதியான் வழியில் மீதியானியரும் வந்தார்கள். (இந்த மீதியான் தேசத்திற்குத் தான் மோசே ஓடிப் போ தங்கி பெண் கொண்டான்) (யாத் 12 : 15, 16)

இதுவரை நீங்கள் ஆபிரகாமை குறித்த அறிமுகத்தை வாசித்தீர்கள். இப்போது அவனது உன்னதமான, உண்மையான ஆசீர்வாதங்களை வாசிக்க இருக்கிறீர்கள். இதோ நமது தகப்பனாகிய ஆபிரகாமின் வாழ்க்கையின் பக்கங்களை படித்துப் பாருங்கள்.

1. ஆசீர்வதிக்கப்பட்ட ஆபிரகாம் :

ஆதியாகம் 24 : 1ம் வசனத்தில் கர்த்தர் ஆபிரகாமை சகல காரியங்களிலும் ஆசீர்வதித்து வந்தார் என்று எழுதப்பட்டுள்ளதை கவனித்துப் பாருங்கள்.

ஆரான் ஊரில் இருந்து தேவனுக்கு கீழ்படிந்து வந்த ஆபிரகாமை எந்த இடத்திலும் எவர் இடத்திலும் கையேந்த விடவில்லை. மாறாக அவனை செல்வச் செழிப்பும் சமுதாயத்தில் உயர்ந்த அந்தஸ்தும் கொண்ட வாழ்க்கையில் தேவன் அமர்த்தினார்.

ஆபிரகாமைக் குறித்து மக்கள் சொன்ன வார்த்தைகளை கவனித்துப் பாருங்கள்.

1. எங்கள் **ஆண்டவனே** ஆதி 23 : 11
2. எங்களுக்குள் நீர் **மகா பிரபு** ஆதி 23 : 6
3. அவர் **சீமான்** ஆதி 24 : 35

உண்மையாகவே ஆபிரகாம் செல்வத்திலும், சமுதாய அந்தஸ்திலும் உயர்ந்து காணப்பட்டான் என்பதை இவ்வசனம்

நமக்கு எடுத்துக் காட்டுகிறது அல்லவா?

அவனது மிருக ஜீவன்கள் நிமித்தம் பூமி தாங்கக்கூடாது இருந்தது. ஏராளமான வேலைக்காரர்கள் இருந்தார்கள். உதாரணத்திற்கு ஒன்றை சொல்லுகிறேன் கவனித்துப் பாருங்கள்.

லோத்து சிறைப்பட்டு போன போது (ஆதி 14 : 14) ஆபிரகாம் **தன் வீட்டில் பிறந்த கைப்படிந்தவர்களாகிய முந்நூற்று பதினெட்டு** பேரை உடன் அழைத்துச் சென்றான் என்று எழுதி உள்ளது.

அப்படியானால் இந்த 318 பேரை பெற்ற அவனது வேலைக்கார குடும்பங்கள் எத்தனை என்று நீங்கள் சிந்தித்துப் பாருங்கள். ஏறக்குறைய 1000 பேர் கொண்ட கூட்டம். அவர்கள் மேற்பார்வையில் இருந்து ஆடுமாடுகள், ஓட்டகங்கள் கொண்ட ஒரு சிறு கிராமமே ஆபிரகாமிற்கு இருந்திருக்கிறது.

ஆபிரகாமை கர்த்தர் இப்படி ஆசீர்வதித்ததற்கு பல காரணங்கள் உண்டு. அதில் சிலவற்றை உங்களோடு பகிர்ந்து கொள்ள விரும்புகிறேன்.

தசம்பாகத்தை பண்டக சாலைக்கு கொண்டு வாருங்கள். அதனால் வானத்தின் பலகணிகளை திறந்து இடங்கொள்ளாமல் போகும்படி ஆசீர்வதிப்பேன் என்று (மல். 3 : 10) வேதத்தில் எழுதப்பட்டுள்ளது.

ஒரு மனிதனுடைய செல்வ திரட்சிக்கு தசம பாகம் கொடுக்கும் வழக்கம் அடிப்படையாக இருக்கிறது. ஆபிரகாம் இதைத்தான் செ தார். ஆதியாகமம் 14 : 20ல் ஆபிரகாம் மெல்கிசேதேக்கிற்கு தசமபாகம் கொடுத்தான் என்று எழுதப்பட்டுள்ளது.

அருமையானவர்களே! நீங்கள் தரித்திரம் நீங்கி

செழுமையடைய வேண்டுமா? எல்லாவற்றிலும் சுகமா வாழ விரும்பமா? முதலில் உங்களுக்கு கிடைக்கும் எல்லாவற்றிலும் கர்த்தருக்கு தசமபாகம் செலுத்தி கர்த்தரை கனம் பண்ண துவங்குங்கள். ஆசீர்வாதம் தேடிவரும், ஓடி வரும்.

இந்த தசமபாகம் குறித்து பரவலாக கேட்கப்படுகிற இரண்டு கேள்விகளுக்கு இங்கே பதில் சொல்ல கடமைப்பட்டு இருக்கிறேன்.

புதிய ஏற்பாடுச் சபைக்கு தசமபாக கட்டளை உண்டா? இதுதான் முதலாவது கேள்வி. நியாயமான கேள்விதான். தசமபாகம் நியாயப்பிரமாண காலத்தில் தான் கட்டாயமாக்கப் பட்டது உண்மையான காரியம்.

நாம் நியாயப்பிரமாண கட்டை விட்டு வெளியே வந்து விட்டோம். அதே வேளையில் விசுவாச பிரமாணத்திற்கு உட்பட்டு இருக்கிறோம் என்பதை மறந்து விடக்கூடாது. விசுவாச மார்க்கத்தார் யாவரும் ஆபிரகாம் பிள்ளைகளா இருக்கிறார்கள் என்பதை மீண்டும் இங்கு ஞாபகப்படுத்த விரும்புகிறேன்.

நம்முடைய தகப்பனாகிய ஆபிரகாம் நியாயப் பிரமாண காலத்தில் அல்ல. அதற்கு முந்திய காலத்திலேயே விசுவாசத்தால் தசமபாகம் கொடுத்தான். எனவே நாம் தசமபாகம் கொடுப்பது விசுவாசத்தின் கிரியை என்பதை நினைவில் கொள்ள வேண்டும்.

இயேசு கிறிஸ்துவும் தசமபாகத்தை குறித்து சொல்கையில் அவைகளை விட்டு விடாதிருக்க வேண்டும் என்று ஆலோசனை வழங்கியிருக்கிறார் (மத். 23 : 23) எனவே அவனவன் கட்டாயமா அல்ல. விசனமாயுமல்ல, மனதில் நிர்ணயித்ததை சந்தோஷத்தோடே செ யுங்கள்.

அடுத்த கேள்வியைப் பாருங்கள். தசமபாகத்தை

சபைக்கு கொடுக்க வேண்டுமா? நல்ல கேள்வி. இதற்கு அவரவர் வசதிக்கு பதில் சொல்லி பாதிபேரை பலபேர் இடற செ து விட்டது வேதனைக்குரிய காரியமாகும்.

தசம்பாகத்தை சபைக்கு கொடுக்க வேண்டுமா? என்ற கேள்விக்கு **சபைக்கு கொடுக்க வேண்டாம்** என்பது எனது பதில். அப்படியானால் யாருக்கு கொடுப்பது? இது தான் சரியான கேள்வி இதற்கு நானும் பதிலை கொடுக்க விரும்புகிறேன். **தசம்பாகத்தை கர்த்தருக்கு கொடுங்கள்.**

இனிமேல் தான் பிரச்சனையே ஆரம்பிக்கிறது. கர்த்தருக்கு உரிய பங்காகிய தசம்பாகத்தை எப்படி எங்கு செலுத்துவது என்ற சிக்கல் எழுகிறது. இதற்கு பதில், உங்கள் தகப்பனாகிய ஆபிரகாமை நோக்கிப் பாருங்கள்.

மெல்கிசேதேக்கு அப்பத்தையும், திராட்சை ரசத்தையும் ஆபிரகாமிற்கு கொடுத்தான். ஆபிரகாம் அவனுக்கு தசம்பாகம் கொடுத்தான் (ஆதி 14 : 18)

எனவே உங்களுக்கு அப்பமும் திராட்சை ரசமும் (கர்த்தரின் பந்தி) யார் கொடுக்கிறார்களோ, எங்கே ஜீவ அப்பமாகிய தெ வீக வார்த்தையும் திராட்சை ரசத்திற்கு ஒப்பான ஆவியின் அனுபவங்களையும் தொடர்ந்து பெறுகிறீர்களோ, அவருக்கே, அங்கே உங்கள் தசம்பாகத்தை கொடுங்கள்.

அப்போ கவிசேஷ ஊழியம் என்ன ஆகும்? அதற்கு நான் கொடுக்க வேண்டாமா? என்று நீங்கள் கேட்கும் கேள்வி என் காதில் விழுகிறது. பத்தில் ஒன்றைத் தானே (1/10) கொடுத்தீர்கள் மீதம் ஒன்பது பங்கு உங்களிடம் தானே உள்ளது. அதிலிருந்து வாரி வழங்குங்கள். சிறுக விதைக்கிறவன் சிறுக அறுப்பான், பெருக விதைக்கிறவன் பெருக அறுப்பான் மறந்து விடாதீர்கள்.

அவன் பெரிய ஐசுவரியவானாக ஆனதிற்கு மற்றுமொரு காரணமுண்டு. ஆபிரகாம் கர்த்தரை நம்பினான். கர்த்தரிடத்தில் எதிர்பார்த்தான். அதனால் இழிவான வரவுகளை தவிர்த்தான்.

குறுக்கு வழியில், அல்லது மனித பலத்தில் பொருளை குவிக்க அல்லது வாங்க, நாம் நினைக்கும் பட்சத்தில் தேவனின் ஆசீர்வாத கரம் திரும்பிக் கொள்கிறது என்பதை நாம் மறந்து விடக்கூடாது.

கர்த்தர் ஆசீர்வதித்தால் அதனோடு வேதனையை கூட்டார். கர்த்தரின் ஆசீர்வாதமே ஐசுவரியத்தை தரும் என்று வேதம் சொல்லுகிறது.

யுத்தத்தில் ஜெயித்து ஆபிரகாம் திரும்பி வருகையில் சோதோமின் இராஜா கொள்ளையான பொருட்களை நீர் எடுத்துக் கொள்ளும் என்று சொன்னபோது.

ஆபிரகாமை ஐசுவரியவானாக்கினேன் என்று நீ சொல்லாதபடிக்கு ஒரு சரட்டையாகிலும், பாதரட்சையின் வாரையாகிலும் உமக்கு உண்டானவைகளில் யாதொன்றை யாகிலும் எடுத்துக் கொள்ளேன் என்று, வானத்தையும் பூமியையும் உடையவராகிய உன்னதமான தேவனாகிய கர்த்தருக்கு நேராக கையை உயர்த்துகிறேன் என்றான். (ஆதி 14 : 22, 23)

சாரான் மரித்த போது ஏத்தின் புத்திரர் மக்பேலா என்ற குகையை கல்லறையா இலவசமா தர முன் வந்தார்கள். ஆனால் ஆபிரகாம் இலவசமா அதை வாங்காமல் 400 சேக்கல் எடையுள்ள வெள்ளியை கொடுத்து வாங்கினான்.

ஆபிரகாம் தரித்திரன் அல்ல, எதையும் வாங்க தேவன் செல்வத்தை கொடுத்தார், அவன் இலவசமா , யாசகமா ஒன்றையும் எவரிடத்திலும் வாங்கவில்லை.

கார்த்தருடைய பிள்ளையே நீங்கள் ஆசீர்வதிக்கப்பட்ட சந்ததி. கொசுராக அல்லது போடுகருப்பட்டியாக வாங்கவும், இலவச இணைப்பு கிடைக்குமா? என்று ஏங்கவும், எந்த நிலையிலும் உங்கள் நிலையை தாழ்த்தி விடக்கூடாது.

நீங்கள் பிச்சைக்காராரா இருக்கும்படி அல்ல, ஐசுவரியவான்களா இருக்கும்படி அழைத்த ஐசுவரிய சம்பன்னரின் புத்திரர்கள் என்பதை மறந்து விடாதீர்கள்.

சபையானாலும் சரி ஊழியமானாலும் சரி நமக்கு இலவசமா என்ன கிடைக்கும் என்று யோசிக்கவே கூடாது. எங்காவது இனாமாக பெற்றதை கார்த்தருக்கு காணிக்கை செலுத்த விரும்பாதீர். தேவன் உங்களுக்கு கொடுத்த உசிதமானவைகளையே கார்த்தருக்கு செலுத்துங்கள்.

தாவீது கார்த்தரின் ஆலயத்தை கட்ட விரும்பிய போது ஓர்னான் தந்த களத்தை இலவசமா ஏற்றுக் கொள்ளாமல் 600 சேக்கல் பொன்னை கொடுத்து வாங்கினான் (1நாளா 21 : 24, 25)

இவைகள் தேவ பிள்ளைகளுக்கு நல்ல முன் மாதிரிகளாக இருக்கிறது. கார்த்தரின் வேளைவர காத்திருந்து பெற்றுக் கொள்ளுங்கள். அது நிலைத்திருக்கும்.

2. தீர்க்கத்தரிசியாகிய ஆபிரகாம் :

ஆபிரகாமைக் குறித்து அபிமெலேக்கினிடத் தில்ஆண்டவர் பேசும் போது அவர் சொல்லும் வார்த்தையை கவனித்துப் பாருங்கள்.

அவன் ஒரு தீர்க்கதரிசி (ஆதி 20 : 7) எத்தனை ஆணித்தரமான அறிவிப்பு பாருங்கள். போகும் இடம் எதுவென்று கூட தெரியாமல் புறப்பட்ட ஆபிரகாமை தேவன் தீர்க்கத்தரிசி என்று அழைப்பது எத்தனை ஆச்சரியம் பாருங்கள் !

இங்கே **தீர்க்கதரிசி** என்ற வார்த்தைக்கு உண்டான உண்மையான பொருள் அல்லது தகுதி எதுவென நாம் கண்டிடல் அவசியம். இதில் நாம் தவறும் பட்சத்தில் இடறல் அடைவது நிச்சியம். வருங்காலத்தையும் வருங்காரியத்தையும் அறிவிப்பது மாத்திரமே ஒருவனை தீர்க்கதரிசியாக்கிவிடாது என்பதை உணர்தல் அவசியம்.

வருங்காலத்தை, வருங்காரியத்தை அறிவிப்பது தான் தீர்க்கத்தரிசினம். ஆனால் அது மட்டும் ஒரு தீர்க்கத்தரிசியின் தகுதியல்ல. அதிலும் மேன்மையான அனுபவம் பெற்று இருத்தல் அவசியம்.

வேதத்தில் மோசே, எலியா, ஏசாயா போன்றோர் சொன்ன பல தீர்க்கத்தரிசனங்களை காண முடியும். ஆனால் ஆபிரகாம் உரைத்ததாக ஒரு தீர்க்கத்தரிசன வசனத்தையும் உங்களால் வேதத்தில் காண முடிகிறதா?

பின்னே எப்படி ஆபிரகாமை கார்த்தர் தீர்க்கத்தரிசி என்று அழைத்தார் என்ற கேள்வி எழலாம். தீர்க்கத்தரிசி எப்படி இருப்பான் என்பதை அதே வசனத்தில் தேவன் சொல்லி இருக்கிறார்.

அவன் ஒரு தீர்க்கத்தரிசி நீ பிழைக்கும்படி **அவன் உனக்காக வேண்டுதல் செ வான்** (ஆதி 20 : 7)ஆம் இதுதான் தீர்க்கத்தரிசியின் பண்பு. அழியும் ஜனத்திற்காக மன்றாடி ஜெபிப்பவனே தீர்க்கத்தரிசி. குற்றத்தைக் கண்டு குமிறி ஜெபிப்பவனே தீர்க்கத்தரிசி என்பதை அறிந்துக் கொள்ளுங்கள்.

ஆபிரகாம் அதை மிக சரியாக செ தான் என்பது தான் சிறப்பு. விசுவாச வீரனாக ஆபிரகாமை பார்க்கிற அளவிற்கு தேவஜனம் ஆபிரகாமை ஒரு மன்றாட்டு வீரனாக பார்க்க தவறி விட்டது வருத்தப்பட வேண்டியதே.

ஆபிரகாமில் மிகுந்து இருந்தது விசுவாசமா? மன்றாட்டா? என்று பட்டிமன்றமே கூட நடத்தி விடலாம். ஆபிரகாமின் விசுவாச வாழ்வையும், மன்றாட்டு ஆவியையும் இரண்டு தராசு தட்டில் வைத்தால் நடுமுள் விலகாமல் விண்ணைக்காட்டி நிற்கும் என்று நம்புகிறேன்.

ஜெபிப்பவன் அல்ல, நல்ல முடிவு வரும் வரை ஜெபிப்பவனே தீர்க்கதரிசி. அதுதான் அவர்களின் தனிச்சிறப்பு, அபிஷேகம், அழைப்பும் கூட.

சோதோமின் அழிவின் போது சோர்வா ஜெபிக்கவும் இல்லை, ஜெபத்தில் சோர்ந்து போகவும் இல்லை. திறப்பின் வாசலில் நின்றுக் கொண்டு தேவனின் உள்ளத்தை அசைத்தான். அதனால் லோத்துவின் குடும்பத்தை மீட்டான்.

அபிமெலேக்கின் வீட்டாருக்காக வேண்டுதல் செ து, அபிமெலேக்கு, அவன் மனைவி, வேலைகாரிகள் குணமடைய உதவினான்.

தன் மகன் இஸ்மவேலுக்காக தேவ சமூகத்தில் மன்றாடினான். அதைக் கேட்டு தேவன் ஆசீர்வாதத்தை வாக்கு செ தார் (ஆதி 17 : 20)

தீர்க்கத்தரிசி என்பவன் மன்றாடி ஜெபிப்பவன் மாத்திரமல்ல, அவர்கள் விடுதலைப் பெறவும் துணை செ கிறவன். தீர்க்கத்தரிசி வீரமும் விவேகமும் நிறைந்து இருத்தல் வேண்டும். அரசர் முன்பும் அஞ்சா நெஞ்சோடு நின்ற எலியா எலிசா, நாத்தான், காத் போன்றோர் இதற்கு நல்ல எடுத்துக்காட்டு.

லோத்தின் குடும்பத்தை எதிராளிகள் சிறைப்பிடித்துக் கொண்டு சென்ற போது இந்த ஆபிரகாம் என்னும் தீர்க்கத்தரிசி உடனே தன் ஜனத்தோடு புறப்பட்டுச் சென்று அவர்களை மீட்டுக் கொண்டு வந்தான்.

ஜனங்களின் அழிவைக் கண்டு மன்றாடுவது மாத்திரமல்ல, அழிந்து போகிறவனை மீட்டு எடுக்கப்பிரயாசப்படுபவனே தீர்க்கத்தரிசி, இதனால் தான் கர்த்தர் ஆபிரகாமை தீர்க்கத்தரிசி என்று அழைத்தார்.

பிரியமானவர்களே! கர்த்தர் தமது வல்ல ஆவியை நமக்கு தந்துள்ளார். அழியும் மனுக்குலத்திற்காக அழுது ஜெபிக்க வாரீர்! அத்தோடு நில்லாமல் சிறைப்பட்டுப் போன நமது மக்களை மீட்டு வர, பாரத்துடன் செல்வீர் என வேண்டி கேட்டுக் கொள்கிறேன்.

3. கர்த்தரின் சிநேகிதனாகிய ஆபிரகாம் :

தேவன் இஸ்ரவேலரோடு பேசும் போது என் சிநேகிதனாகிய ஆபிரகாமின் சந்ததியே என்று (ஏசாயா 41 : 8) அழைக்கிறார். இதே சொற்றொடரை யோசபாத் உம்முடைய சிநேகிதனாகிய ஆபிரகாமுடைய சந்ததிக்கு கொடுக்க வில்லையா? என்று கேட்டு ஜெபிக்கிறான்.

பாருங்கள்! ஆபிரகாம் ஆண்டவருக்கு சிநேகிதன் என்று மன்னவனும் சாட்சி கொடுக்கிறான். அந்த மகேசனும் சாட்சி கொடுக்கிறார்.

ஆண்டவரோடு நட்பு, அப்பப்பா! யோசிக்கும் போதே மெ சிலிர்க்கிறது. இது சாத்தியமா என்றால், ஆம் என்று பதில் ஆபிரகாமின் வாழ்விலிருந்து வருகிறது.

ஆண்டவரின் பிள்ளை என்ற உறவுக்கு அப்பால் ஆண்டவரின் சிநேகிதன் என்ற சாட்சியை நாம் ஆண்டவரிடத்தில் பெறுதல் அவசியமே.

நமது இரட்சகர் இயேசு தமது ஊழியத்தில் இருந்த நாளில் தமது சீஷர்களைப் பார்த்து நான் இனி உங்களை சிநேகிதர் என்பேன், ஏனெனில் என் பிதாவினிடத்தில் நான் கேள்விப்பட்ட எல்லாவற்றையும் உங்களுக்கு அறிவித்தேன்

என்றார் (யோவா 15 : 15)

இங்கு ஒரு காரியத்தை கவனிக்க வேண்டும். தேவனுக்கு புத்திரராக இருக்க சில நிபந்தனைகள் உண்டு. அவ்வண்ணமே தேவனுக்கு சிநேகிதராக இருக்கவும் சில நிபந்தனைகள் உண்டு.

யோவா 15 : 14 ஐ வாசித்துப் பாருங்கள். நான் உங்களுக்கு கற்பிக்கிற யாவையும் நீங்கள் செ வீர் களானால் எனக்கு சிநேகிதர்களா இருப்பீர்கள்.

இயேசுவிடம் கற்றுக் கொண்டு அதன்படி செ கிறவன் அவரின் சிநேகிதன் ஆகிறான். இயேசு சொன்னது என்ன? உங்களுக்குள் கேள்வி கேட்டுப் பாருங்கள்.

1. ஒருவரில் ஒருவர் அன்பாயிருக்க வேண்டும் என்றே இவைகளை உங்களுக்கு கற்பிக்கிறேன். (யோவான் 15 : 7)

2. உலகத்திலும் உலகத்திலுள்ளவைகளிலும் அன்பு கூறாமலிருக்க வேண்டும். (1 யோவான் 2 : 15)

இந்த இரண்டையும் நாம் கடைபிடிக்கும் பட்சத்தில் தேவனுக்கு சிநேகிதரா இருப்போம். இதைக் குறித்து நீங்களே சற்று விளக்கமாக சிந்தனை செ து பாருங்கள்.

4. ஊழியக்காரனாகிய ஆபிரகாம் :

நமது ஆண்டவர் ஈசாக்குக்கு தரிசனமாக சொன்ன வார்த்தையை கவனித்துப் பாருங்கள். என் ஊழியக் காரனாகிய ஆபிரகாமினிமித்தம் உன்னை ஆசீர்வதித்து உன் சந்ததியைப் பெருகப் பண்ணுவேன் என்றார் (ஆதி 26 : 24)

தீர்க்கத்தரிசி, சிநேகிதன் என்ற வரிசையில் இதோ ஓர் புதிய புகழாரம். ஆபிரகாம் கர்த்தரின் ஊழியக்காரன். ஆபிரகாம் ஊழியம் செ தார் என்பது எவ்வளவு ஆச்சரியமா இருக்கிறது பார்த்தீர்களா?

என்ன ஊழியம்? எப்படி செ தான்? என்ற கேள்விகள்

வரிசையா வருகிறது, வேத புத்தகம் முழுவதும் தேடிப்பார்த்தேன், அப்படியொன்றும் அவர் செ ததாக வெளிப்படையாக எனக்கு தெரியவில்லை.

ஆனால் தேவன் சொல்லி விட்டார். எனவே ஆபிரகாம் ஊழியக்காரன், மாத்திரமல்ல பாராட்டுக்குரிய ஊழியக்காரன் என்பது மறுக்க முடியாத உண்மை.

சில ஊழியங்கள் மனிதரால் அடையாளம் காணப்பட்டு போற்றுதலை பெற்றுக் கொள்கிறது. சில ஊழியம் கர்த்தருக்கு மாத்திரம் வெளிப்பட்டு பலனைப் பெற்றுத் தருகிறது.

ஆபிரகாம் அதிகம் மன்றாடி ஜெபித்து ஊழியம் செ தார் என்று சிலர் சொல்லலாம். அதை விட தேவ வெளிப்பாட்டுடன் சொந்த குடும்பத்தை அவன் நடத்தியதே சிறந்த ஊழியம் என்று கருதுகிறேன்.

வாக்குத்தத்தின்படி பெற்ற ஈசாக்கை தேவனுக்கு பிரியமான மனுஷனாக ஆபிரகாம் வளர்த்ததை பெரிய ஊழியமாக கருதுகிறேன்.

ஈசாக்கு மாலை வேளையில் தியானம் பண்ணப் போனான் என்று (ஆதி 24 : 63) வேதம் சொல்கிறது. (நம்ம பையன் எதற்கு போகிறான்?) மாத்திரமா? பலிபீடத்தில் படுக்க வைத்த போதும் பதில் ஏதும் செ யவில்லை. (நம்ம பையன் நம்மையே படுக்க வைத்து விடுவான்) இப்படி ஈசாக்கு பண்பட்ட நிலையில் இருந்ததற்கு காரணம் ஆபிரகாமின் பொறுப்புள்ள வளர்ப்பு என்பதை மறந்து விடாதீர்கள்.

ஆபிரகாமிற்கு மூன்று மனைவிகள். யாக்கோபிற்கு நான்கு பேர் (2 + 2) ஆனால் ரெபோக்காள் ஒருத்தியோடு மட்டும் வாழ்ந்து. ஈசாக்கு தன் ஜீவியத்தை முடித்தான். இது எவ்வளவு சிறப்பு என்று பாருங்கள்.

வாக்குத்தத்தம் ஈசாக்கின் மூலம் நிறைவேறப் போகிறது

என்பதை தெரிந்து ஆபிரகாம் இஸ்மவேலை முன்னமே அனுப்பி விட்டான். கேத்தூரார் பிள்ளைகளையும் நன்கொடை கொடுத்து கிழக்கு தேசத்திற்கு அனுப்பி விட்டான்.

எல்லாவற்றிற்கும் மேலாக ஏற்ற காலத்தில் தன் மகனுக்கு தேவ சித்தத்தின்படி விவாகம் செ து வைத்தான். மொத்தத்தில் தனது சந்ததியை தேவ வாக்குத்தத்தம் நிறைவேற ஆயத்தப்படுத்தினான்.

பிரியமானவர்களே! உங்கள் குடும்பமே உங்களது முதலாவது ஊழியஸ்தலம். உங்கள் பொறுப்பை நீங்கள் தேவ வெளிப்பாட்டுடன் செ வதே தேவனுக்கு நீங்கள் செ யும் மிக சிறந்த ஊழியம்.

அதை விடுத்து குடும்பத்தில் தா , தகப்பனை, மனைவி மக்களை கவனிக்காமல், பெரிய அற்புதங்கள் நடத்தி ஆகாயத்தில் பறந்து ஊழியம் செ தாலும், ஆண்டவர் உங்களைப் பார்த்து நகைப்பார்.

பரிசுத்தமுள்ள சந்ததியை பெற்று வளர்த்து வகைப்படுத்துவதே தேவ சித்தம். அதை ஆபிரகாம் சரியா செ தார். அச்செயலின் நிமித்தம் ஆபிரகாமிற்கு புகழ்ச்சி மாத்திரம் அல்ல. அவன் குமாரன் ஈசாக்கிற்கு செல்வ திரட்சியும் உண்டாயிற்று.

ஆபிரகாம் ஆசீர்வதிக்கப்பட்டவன்

ஆபிரகாம் தீர்க்கதரிசி

ஆபிரகாம் சிநேகிதன்

ஆபிரகாம் ஊழியக்காரன்

உங்களையும் அப்படியே தேவன் மாற்றுவாராக.

3

விகவாசத்தினாலே ஈசாக்கு

விகவாசத்தினாலே ஈசாக்கு வருங்காரியங்களைக் குறித்து யாக்கோபையும், ஏசாவையும் ஆசீர்வதித்தான் என்று ஆவியானவர் வேத வசனத்தில் குறிப்பிடுவதை சற்று ஆழமாக யோசித்துப் பாருங்கள். (எபி. 11 : 20)

போஜனப்பிரியத்தால் ஏசாவிற்கு பதிலாக யாக்கோபை ஆசீர்வதித்தான் என்று தற்கால பிரசங்கிமார்கள். போஜனப்பிரியத்திற்கு ஈசாக்கை மேற்கோள் காட்டுகிற நிலைக்கு நேர் எதிராக விகவாச வீரர் பட்டியலில் இவரது பெயரை இந்த செயலுக்கு பாராட்டி சேர்த்திருப்பது எத்துனை மேன்மைக்குரியது என்று யோசித்துப் பாருங்கள்.

இந்த அதிகாரத்தில் ஈசாக்கைக் குறித்து சில காரியங்களை உங்களோடு பகிர்ந்து கொள்ள விரும்புகிறேன்.

ஈசாக்கு ஓர் அறிமுகம்

முற்பிதாக்களிடத்தில் இல்லாத சில தனிச் சிறப்பு ஈசாக்கிற்கு உண்டு என்பதை வேதம் வெளிப்படையாக நமக்கு எடுத்துக் காட்டுகிறது.

மூன்று முற்பிதாக்களில் பிறப்பிற்கு முன்பே பேரிடப்பட்டவன் இந்த ஈசாக்கு மாத்திரமே. (ஆதி 17 : 19) ஈசாக்கு என்பதற்கு நகைப்பு என்பது பொருள்.

ஆ! என்ன அற்புதமான பெயர்! நகைப்பு, சிரிப்பு எவ்வளவு பெரிய ஆசீர்வாதம் தெரியுமா? உயிரினங்களிலே சிரிக்கும் தன்மையும், தகுதியும் பெற்றுள்ள ஒரே உயிரினம் மானிடம்

தான். இதை நாம் மறந்து விடக்கூடாது.

சிரிப்பு என்பது சந்தோஷத்தின் வெளிப்படையான அடையாளம். ஆண்டவர் பிள்ளைகள் சந்தோஷமாக வாழ வேண்டும், சிரித்து வாழ வேண்டும்.

இது ஆண்டவர் தந்த பெயர் தான். அதே வேளையில் இது ஒரு காரணப் பெயராக ஈசாக்கிற்கு அமைந்து விட்டது.

முதிர்வயதை அடைந்த சாராள் பிள்ளை பெற்ற போது, இதை கேட்கிறவர்கள் என்னோடு கூட நகைப்பார்கள் (ஆதி 21 : 6) என்றாள்.

உனக்கு ஒரு குமாரன் பிறப்பான் என்று ஆண்டவர் சொன்ன போது தன் உள்ளத்துக்குள்ளே சாராள் நகைத்தாள். (ஆதி 18 : 12) இதை விட முக்கியமானது என்ன தெரியுமா? உற்றார் சிரிக்கும் முன்பு, பெற்ற தா சிரிக்கு முன்பு ஈசாக்கின் பிறப்பைக் குறித்து முதலில் சிரித்தவர் ஆபிரகாம் தான்.

ஆச்சரியமாக இருக்கிறதா? சாராளாகிலும் உள்ளத்திற்குள் நகைத்தாள். ஆபிரகாமோ வா விட்டு நகைத்தார். ஆதி 17 : 17ல் இதை தெளிவா ஆவியானவர் எழுதி வைத்து இருக்கிறார்.

ஆக ஈசாக்கு அழுகிற மனிதனாகவோ அல்லது மற்றவர்களை அழ வைக்கிற மனிதனாகவோ இல்லாமல் இவன் நிமித்தம் மற்றவர்கள் மகிழ்ந்து சிரிக்கும் நிலையில் இருந்தது பெரிய பாக்கியமே.

முற்பிதாக்களில் மற்ற இருவர் பெயரும் தேவனால் மாற்றப்பட்டது. ஆபிராம் ஆபிரகாம் என்றும், யாக்கோபு இஸ்ரவேல் என்றும் மாற்றப்பட்டது. காரணம் அது மனிதர்கள் வைத்த பெயர். எனவே தமது விருப்பத்தின்படி வேறு பெயரை தேவன் வைத்தார். ஆனால் ஈசாக்கு என்பது தேவன் சொன்ன பெயர். எனவே எந்த காலத்திலும் அது மாற்றப்படவில்லை.

முற்பிதாக்களில் மற்ற இருவரும் பல மனைவியுடையவர்களா இருந்தார்கள். ஈசாக்கோ ஒரே மனைவியுடையவனா வாழ்ந்து தன் ஜீவியத்தை கிறிஸ்துவுக்கு நிழலாட்டமா ஆக்கிக் கொண்டார்.

இப்படி செ ததால் தான் என்னவோ மற்றுமொரு சிறப்பை தேவன் ஈசாக்கிற்கு தந்திருக்கிறார். ஜலப்பிரளயத்திற்கு பின் சந்ததிக்கு சந்ததி ஆயுள் காலவருடம் குறைந்து கொண்டே வந்து இருக்கிறதை வம்ச வரலாற்று அட்டவணையில் தெளிவா காண முடியும்.

ஆனால் இதில் விதிவிலக்காக மூன்று முற்பிதாக்களில் அதிக ஆயுசு பெற்று 180 வருடம் ஈசாக்கு வாழ்ந்தார் (ஆதி 35 : 28)

ஆபிரகாம் அதிகமாக ஜெபித்தான். யாக்கோபும் ஜெபித்தான். இவர்கள் ஜெபத்தில் இல்லாத ஒரு குறிப்பு ஈசாக்கின் ஜெபத்தில் காண முடியும். (ஆதி 25 : 21) தன் மனைவிக்காக ஈசாக்கு கர்த்தரை நோக்கி வேண்டுகல் செ தான்.

எவ்வளவு பெரிய ஆவிக்குரிய குணாளன் என்பதை சிந்தித்துப் பாருங்கள். வாழ்க்கை துணைக்காக தேவ சமூகத்தில் ஜெபிப்பது எவ்வளவு சிறப்பு தெரியுமா?

என் அன்பு வாசகரே! நீங்கள் அப்படி செ ததுண்டா? உங்கள் வாழ்க்கைத் துணையின் குறைவுகளுக்காக ஜெபியுங்கள். தேவன் ஈசாக்கின் வேண்டுகலை கேட்டருளி ரெபேக்காள் கர்பந்தரிக்க செ தது போல், உங்கள் விண்ணப்பத்தைக் கேட்டு உங்கள் வாழ்க்கைத் துணையின் துயர் துடைப்பார் குறை நீங்குவார்.

முற்பிதாக்களின் மற்ற இருவர் வெறும் மே ப்பர்களாக மாத்திரமே இருந்தார்கள். ஆனால் ஈசாக்கு பயிர்

செ கிறவனா இருந்தான். ஈசாக்கு அந்த தேசத்தில் விதை விதைத்தான். அந்த வருடத்தில் நூறு மடங்கு பலன் அடைந்தான். (ஆதி 26 : 12) என்று வேதத்தில் காணலாம்.

குடும்பம் :

ஆபிரகாம் சாராளுக்கு பிறந்த ஈசாக்கு, பெத்துவேலுக்கு பிறந்த ரெபெக்காளை மனைவியாக ஏற்றுக் கொண்டான் (ஆதி 24 : 15)

இவர்களுக்கு இரண்டு குமாரர் பிறந்தார்கள். பெரியவன் ஏசா, இளையவன் யாக்கோபு.

முதற்குமாரனாகிய ஏசா முதலில் யூதித், பஸ்மாத் என்கிற இரண்டு மனைவிகளையும் (ஆதி 26 : 34) மூன்றாவதாக இஸ்மவேலின் குமாரத்தியாகிய மகலாத் என்பவளையும் விவாகம் செ தான். (ஆதி 28 : 9)

யாக்கோபு தனது தாயின் சகோதரனாகிய லாபான் பெற்ற லேயாள், ராகேல் என்ற இரண்டு மகள்களை மனைவியாகவும், அவர்கள் வேலைக்காரிகளாகிய பில்காள், சில்பாள் (ஆதி 30ம் அதிகாரம்) என்பவர்கள் மறுமனையாட்டி களாக வைத்துக் கொண்டான்.

ஈசாக்கின் இரண்டு பிள்ளைகள் மூலம் இரண்டு வம்சங்கள் உலகத்தில் உருவானது. ஏசாவின் மூலமாக ஏதோமியர் வந்தார்கள். (ஆதி 36 : 43) யாக்கோபின் வம்சத்தில் இஸ்ரவேலர்கள் வந்தார்கள்.

ஆவிக்குரிய நிழல் :

பலிபீடத்தில் கிடத்தப்பட்டு பின் உயிரோடு கூட எழுந்த காரியத்தில் கிறிஸ்துவின் உயிர்த்தெழுந்த சாயலுக்கு ஈசாக்கு நிழலா இருக்கிறான் (ஆதி 22ஆம் அதிகாரம்)

அப்போஸ்தலனாகிய பவுல் தருகிற அற்புதமான விளக்கத்தைப் பாருங்கள். ஆகார் பழைய ஏற்பாடு, சாராள்

புதிய ஏற்பாடு. ஆகாரின் பிள்ளை அடிமையின் பிள்ளை, சாராளின் பிள்ளை வாக்குத்தத்தத்தின் பிள்ளை, ஈசாக்கு வாக்குத்தத்தம் பண்ணப்பட்ட சந்ததியாகிய சபைக்கு நிழலா இருக்கிறார் (கலா, 4 : 24 - 28)

இப்போது, நமக்கு நிழலா முன்னோடியா இருக்கிற ஈசாக்கின் வாழ்விலிருந்து நமது வாழ்க்கைக்கு தேவையான வைகளை சற்று தியானிப்போம் வாரிர்!

ஆசீர்வதிக்கப்பட்ட ஈசாக்கு

அவன் ஐசவரியவனாகி வர வர விருத்தியடைந்து மகா பெரியவனானான் என்று ஆதி 26 : 13ல் எழுதப்பட்டுள்ளது. பாருங்கள் ! அவனது ஆச்சரியமான ஆசீர்வாதங்களை.

1. ஐசவரியவானானான் (பொருளாதாரம்)
2. விருத்தியடைந்தான் (மாம்சபலம்)
3. மகா பெரியவனானான் (சமுதாய அந்தஸ்து)

ஆபிரகாமின் தேவன் அவனை எப்படி ஆசீர்வதித்தாரோ அப்படியே ஈசாக்கையும் ஆசீர்வதித்தார்.

ஆடுமாடுகள், அநேகம் பணிவிடைக்காரர்கள் அவனுக்கு உண்டாயிருந்தார்கள். இதனால் பெலிஸ்தியர் பொறாமைக் கொண்டு துரவுகளை தூர்த்துப் போட்டார்கள் (ஆதி 26 : 14, 15)

அருமையானவர்களே! ஒன்றை நீங்கள் கவனிக்க வேண்டும். ஒரு பக்கம் கர்த்தர் அவனை ஆசீர்வதிக்கையில், மறுபக்கம் பெலிஸ்தியர் துரவுகளை தூர்த்துப் போட்டார்கள். அப்படியே நமது வாழ்விலும் வருவது இயற்கை தான். திடீரென சிலர் ஆசீர்வாதங்களை கெடுத்துப் போடுவார்கள். தூர்த்துப் போடுவார்கள்.

இதைக்குறித்து நீங்கள் கவலைப்படக்கூடாது. துரவுகளை தோண்டுவது நமது வேலை. துரவுகளை தூர்ப்பது பெலிஸ்தியர்

வேலை. அவர்கள் அவர்களது வேலையைச் செய்தும். ஆதிமுதலா அவர்கள் தேவ ஜனத்திற்கு விரோதமாகத் தான் இருந்திருக்கிறார்கள்.

துரவுகளை தூர்த்துப் போட்டினிமித்தம் ஈசாக்கு சிறுத்துப் போகவும் இல்லை. தண்ணீர் கேட்டு அலைந்து முகம் கருத்துப் போகவும் இல்லை. ஆனால் அவன் தோண்டிய இடமெல்லாம் தண்ணீர். தண்ணீர் காரணம் **தேவனுடைய அழைப்பும் அபிஷேகமும் ஒருவன் மேல் இருக்கும் பட்சத்தில் ஆயிரம் பெலிஸ்தர் எழும்பினாலும் அவனை அழிக்கவும் முடியாது. கவிழ்க்கவும் முடியாது.**

ஆதி 26 : 16ல் அபிமெலேக்கு ஈசாக்கிடம் வந்து நீ எங்களை விட்டு போ விடு நீ எங்களைப் பார்க்கிலும் மிகவும் பலத்தவனானா என்றான்.

ஈசாக்கு பலப்படுவதை இந்த அபிமெலேக்கால் தாங்கிக் கொள்ள இயலவில்லை. அவனை ஊரை விட்டே கிளப்பிவிட வேண்டும் என்பது அவனது விருப்பம்.

இங்கே ஊழியத்தில் உள்ளவர்களுக்கும் ஒன்று சொல்ல விரும்புகிறேன். அபிமெலேக்கு என்பது யார் என்று நீங்கள் யோசிக்கலாம். அதற்கு ஆயிரம் பொருள் காணலாம். நான் இங்கு சொல்ல வருவது மண்ணின் மைந்தர்களே இந்த அபிமெலேக்கு.

வெளியூரில் இருந்து ஒருவன் வந்து நம்ம ஊரில் ஊழியத்தில் வளர்வதோ? அது எப்படி? விடக்கூடாது. விரட்டியே ஆக வேண்டும் என்று விரதம் இருக்கும் சில விசித்திர வித்தகர்கள் ஊழியரா இருப்பது பெரிய துக்கம்.

பல ஊழியர்களின் பிரச்சனைகளை நான் கேட்டு இருக்கிறேன். அதில் அதே பட்டணத்தில் ஊழியம் பார்க்கும் சில ஊழியர்களால் பாதிக்கப்பட்ட பிரச்சனைகள் தான் அதிகம்.

இந்த நிலை உங்களுக்கும் வரலாம். இந்த உளுத்துப் போன மரங்களை குறித்து நீங்கள் கவலைப்பட வேண்டாம். உங்கள் அழைப்பில், ஜெபத்தில் உத்தமத்தில் உண்மையா இருங்கள். கொஞ்ச நாட்களில் நிலமை தலைகீழாக மாறப்போகிறது.

அபிமெலேக்கும் அவன் சேனாதிபதியும் இராத்திரியிலேயே வீடு தேடி வந்து கர்த்தர் உம்மோடு இருக்கிறார் என்று கோரஸ்பாடி, விருப்பமுடன் விருந்துண்டு, விடிந்த பின்பு விளக்கமளித்து வீடு சென்றார்கள். (ஆதி 26 : 26, 31)

இப்படியே உங்களை துரத்த நினைப்பவர்களின் நிறத்தைக் கர்த்தர் மாற்றிப் போடுவார்.

பஞ்சகாலத்தில் எகிப்திற்கு போகாத முற்பிதா இவர்தான். கானான் தேசத்தில் பஞ்சம் வந்த போது ஆபிரகாம் எகிப்திற்கு சென்றான். யாக்கோபும் கானானை விட்டு குடும்பத்தோடு எகிப்திற்கு சென்றான். ஆனால் ஈசாக்கு எகிப்திற்கு செல்லவில்லை.

அப்படி எகிப்திற்கு போக தேவன் அனுமதிக்கவில்லை. (ஆதி 26 : 2) தேவ சித்தத்தின்படி தனது இருப்பிடத்தை ஈசாக்கு தெரிந்து கொண்டபடியால் அவனை பஞ்சத்திலிருந்து பாதுகாத்தார்.

ஈசாக்கு அந்த தேசத்தில் விதை விதைத்தான் அந்த வருடத்தில் நூறு மடங்கு பலன் அடைந்தான் (ஆதி 26 : 12)

தேவன் சொல்லுகிற இடத்தில் விதைத்ததால் விளைச்சல் நூறு மடங்கு என்பதை மறந்து விடக்கூடாது. நமது பார்வை வேறு, தேவனின் பார்வை வேறு என்பதை மனதில் வைக்க வேண்டும்.

ஆபிரகாம், கர்த்தர் காண்பித்த மலையில் பலியிடச் சென்றான் (ஆதி 22 : 2) அங்கே அவனுக்கு ஆடு கிடைத்தது. கர்த்தர் காண்பித்த தேசத்தில் விதை விதைத்தான். நூறு மடங்கு பலன் ஈசாக்குக்கு கிடைத்தது.

பிரியமான ஊழியர்களே! நான் உங்களுக்கு ஒன்று சொல்ல விரும்புகிறேன். மூளை அறிவினாலோ, அல்லது மனித முயற்சியினாலோ ஆத்துமாக்களைப் பெற முடியாது. ஆபிரகாம், ஈசாக்கு என்போர் பிரதிகூலம், அனுகூலம் என்பவைகளை எடை போட்டு பார்த்து இடத்தைக் கண்டு பிடிக்கவில்லை. மாறாக கர்த்தர் தந்த இடத்திற்கு போனார்கள்.

நீங்கள் தேவன் சொன்ன இடத்தில் இருப்பீர்கள் என்றால் மலையானாலும் ஆடு கிட்டும். பஞ்சமானாலும் அறுவடை பெருகும்.

உத்தமனாகிய ஈசாக்கு

ஈசாக்கின் வாழ்க்கையில் ஒரே ஒரு காரியம் என்னுள்ளத்தின் ஆழத்தில் நெடுகுகிறது. ஒருவருடைய வழிகள் கர்த்தருக்கு பிரியமாக இருந்தால் அவன் சத்துருக்களும் அவன் பட்சத்தில் வருவார்கள் என்ற வேத வசனம் அவன் வாழ்க்கையில் வெகுவா பொருந்துகிறது.

அபிமேலேக்கு ஈசாக்கின் வீட்டுக்கு வந்து சொல்லும் இரண்டு பகுதிகள் இதை உறுதிப்படுத்துகிறது. நிச்சயமா கர்த்தர் உம்மோடே இருக்கிறார். (ஆதி 26 : 28) நீர் கர்த்தரால் ஆசீர்வதிக்கப்பட்டவராமே (ஆதி 26 : 29)

கர்த்தர் ஈசாக்கோடே இருந்தார் என்பதை புறஜாதிகள் கண்கூடாக கண்டார்கள். அவன் சம்பத்து பெருகியதற்கு காரணம், கர்த்தரின் ஆசீர்வாதம் என்பதை புறஜாதியர் கண்டு சாட்சி சொன்னார்கள். அதன் இரகசியம் என்ன தெரியுமா?

ஈசாக்கின் அகமும் புறமும் கர்த்தருக்கு பிரியமாக இருந்தது.

சிறப்பாக அவன் வாக்குவாதத்தை தவிர்க்கிற மனிதனாக இருந்ததே அவனது பரிசுத்த வாழ்விற்கு மிகப்பெரிய சான்று. யாரிடமும் விற்போரும் புரியவில்லை, சொற்போரும் புரியவில்லை.

துரவு தோண்டும் காரியத்தில் இரண்டு துரவுகளை எந்த வாக்குவாதமும் செ யாமல் விட்டுக் கொடுத்து விட்டான். மாத்திரமா? கேரரில் குடியிருந்த போது அபிமேலேக்கு நீ போ விட வேண்டும் என்று சொன்ன போது வாக்குவாதம் செ யாமல் இடம் பெயர்ந்து கேரரின் பள்ளத்தாக்கில் தனது கூடாரத்தை அமைத்துக் கொண்டான். (ஆதி 26 : 17)

இதே தன்மையை தனது குடும்ப விஷயத்திலும் ஈசாக்கு கடைபிடித்தான். ரெபெக்காள் யாக்கோபை ஆயத்தப்படுத்தி ஆன்மாராட்டம் செ து விட்டாள் என்று தெரிந்த பின்பும் ரெபெக்காளை கடிந்து கொள்ளவில்லை. மாறாக அவளுடன் இணங்கிப் போனான். ரெபெக்காளின் விருப்பப்படியே யாக்கோபுடன் பட்சமா பேசி அவனை ஆசீர்வதித்து பதான் அராமுக்கு அனுப்பி வைக்கிறான் (ஆதி 28 : 1, 2)

இப்பேர்பட்ட மனைவியுடன் இசைந்து, இணங்கி ஈசாக்கு வாழ்ந்தது மிகப் பெரிய பெருந்தன்மை என்றே கருதுகிறேன். பிரியமானவர்களே! வெளியே இருந்து உள்ளே போவது அல்ல. உள்ளே இருந்து வாயின் வழியே வெளிப்படுத்துவதே தீட்டுள்ளதா இருக்கிறது என்பதை மறந்து விடக்கூடாது.

ஈசாக்கு இயேசுவுக்கு நிழலா ஜீவித்தான். நாமும் இயேசுவின் சாயலா உலகத்தில் வாழ வேண்டியது அவசியம். அப்போது மாத்திரமே அவர் வரும்போது அவர் இருக்கும் வண்ணம் மாற முடியும். இயேசு வாயைத் திறந்து பேசுவதில் சர்வ ஜாக்கிரத்தையுடன் இருந்தார்.

சிலுவைக்கு போகும் போது கூட வா திறவாமல் இருந்தார். பற்றி எரியும் நெருப்பிலிட்ட பச்சை செடியைப் போல பட்ட என்று பொரிந்து தள்ளி விடக்கூடாது. இப்படி பதறி பேசித்தான் மோசே தனது பங்கை கோட்டை விட்டான் என்பதை நினைவில் வையுங்கள்.

ஆனால் இதே சிலுவையின் காட்சியை ஈசாக்கின் வாழ்வில் பார்க்கிறோம். ஆபிரகாம் விறகுகளை ஈசாக்கின் தலையில் சுமக்க வைத்து மலைக்கு நெருப்பு சட்டியுடன் போகும் போதும், தான் தான் பலிகடா என்று தெரிந்த போதும், கட்டப்பட்டு விறகுகளின் மேல் கிடத்தப்பட்ட போதும் கூட ஈசாக்கு வா திறக்கவில்லை என்பதை யோசித்துப் பாருங்கள்.

தகப்பனிடம் பேசும் போதும், பிள்ளைகளிடம் பேசும் போதும், மனைவியிடம் பேசும் போதும் ஈசாக்கின் பேச்சுக்கள் எப்படி இருந்தது என்பதை பரிசுத்தவான்கள் நோக்கிப் பார்க்க வேண்டியது சிறப்பான அம்சமாகும். உங்கள் பேச்சு உங்கள் வீட்டில் எப்படி?

வாலிப தம்பி தங்கையரே உங்களுக்கு சில வார்த்தைகளை எழுத கடமைப்பட்டு இருக்கிறேன். ஈசாக்கை தேவன் ஆசீர்வதித்ததற்கு பல காரணங்கள் உண்டு. அதில் பிரதானமானது அவன் பெற்றோருக்கு கீழ்ப்படிந்து இருந்ததே ஆகும்.

பாருங்கள்! தகப்பன் மோரியா தேசத்திற்கு போகையில் மலையின் அடிவாரத்தில் வேலைக்காரர்களை நிற்க வைத்து விட்டு விறகுகளை ஈசாக்கின் மேல் தூக்கி வைக்கையில் அவன் அதை சுமந்து செல்கிறான். அப்பா! வேலைக்காரர்களையே எடுத்துவரச் சொல்லலாமே என்று கோபமாக அல்ல பணிவாகக்கூட கேட்கவில்லை.

அதன் இரகசியம் என்ன? தகப்பனுக்கு கீழ்ப்படிவது மாத்திரமல்ல. தன் தேவனுக்கு பலி செலுத்த தானே தூக்கிச் செல்ல வேண்டும் என்கிற மிகப்பெரிய வாஞ்சை அவனுக்குள் இருந்தது.

அருமையான வாலிபர்களே உங்கள் சரீர் பலத்தினால் கர்த்தரை மகிமைப்படுத்துங்கள் ஈசாக்கு பலியிட விறகுகளை சுமந்து சென்றது போலவே தேவனுடைய ஊழியத்தில் சரீரப்பிரகாரமாக உழையுங்கள். உங்கள் எதிர்காலம் ஏற்றம் பெரும்.

நான் இரட்சிக்கப்பட்ட காலம் முதல் ஊழியத்தின் பயிற்சி காலம் வரை (ஏன்? தற்போதும் கூட பல வேளைகளில் மற்றவர்கள் செ ய வேண்டும் என்று எதிர்பார்க்காமல் தேவனுடைய ஆலயத்தின் காரியங்களில் சரீரப்பிரகாரமா உழைக்கிறேன்.

ஆலயத்தை பெருக்குவது, பா போடுவது, ஒட்டடை அடித்து சுத்தம் செ வது, கழிவறைகளை தூ மைப்படுத்தி வைப்பது, ஒலி அமைப்புகள், அவசர தேவைக்கு பெட்ரோமாக்ஸ் விளக்குகள் ஆயத்தப்படுத்துவது போன்ற காரியங்களை மிகுந்த வாஞ்சையோடு செ தேன் (செ கிறேன்.)

என்னை ஊழியத்திற்கு கர்த்தர் அழைத்த போது அதை என் பாஸ்டர் அவர்களிடம் சொன்னேன். தம்பி நீ தேவாலய வேலைகளை இப்படி வாஞ்சையா செ யும் போதே, நீ ஊழியத்திற்கு அழைப்பைப் பெற்றவன் என்பதை நான் அறிந்து கொண்டேன் என்று சிரித்துக் கொண்டே சொன்னார்.

அது உண்மை அதனால் தான் இதுவரை கர்த்தர் என்னை வெகுவா ஆசீர்வதித்து வருகிறார். என்னோடு ஒரே இரவில் 10பேர் ஊழியத்திற்கு ஒப்புக் கொடுத்தார்கள். அதில் மூவர் மாத்திரமே உடனே உலக பொறுப்புகளை விட்டு

வெளியே வர முன் வந்தோம். அதிலும் இரண்டே பேர் மாத்திரம் முன்வந்து பிரதிஷ்டை செ யப்பட்டோம்.

அதிலும் ஒருவர் ஊழியத்தை விட்டு, தான் வகித்த பழைய வேலைக்கே சென்று சில காலத்திற்கு பின்பு மரித்து விட்டார். நான் மாத்திரம் தேவகிருபையால் பிழைத்து அவருக்கா அவர் கிருபையால் உழைத்து வருகிறேன்.

இதை நான் எழுதும் போது நள்ளிரவு ஒருமணி என் கண்கள் குளமாக, இருதயம் கணமாக எழுதுகிறேன். என் தேவன் என் மேல் வைத்த இரக்கம் எவ்வளவு பெரியது தெரியுமா?

என் சரீரத்தில் வந்த கொடுமையான வியாதி ஒரு பக்கம். ஊழியத்தின் பாதையில் எனக்கு எதிராக வந்த சத்துருவின் அக்கினியாஸ்திரங்கள் மறுபக்கம் இவைகளை கடக்க தகர்க்க என் தேவன் இரக்கம் பாராட்டினார்.

ஈசாக்கு துரவு தோண்டிய இடமெல்லாம் கேராரூர் மே ப்பர் வாக்குவாதம் பண்ணி, ஈசாக்கை கலங்க வைத்து போல, என்னை கலங்க வைத்து கதற வைத்த மே ப்பர்கள் உண்டு. ஆனால் இவைகளின் மேல் ஜெயத்தை கர்த்தர் அனுதினம் கொடுத்து வருவது பெரிய ஆச்சரியம்.

என் சுய புராணத்தை பாடுகிறேன் என்று எண்ண வேண்டாம். உங்களை உணர்வூட்டி உற்சாகப் படுத்தும்படியே இதனை எழுதுகிறேன். தேவன் இத்தனை தூரம் எனக்கு இரக்கம் பாராட்ட பல காரணங்களில் இதுவும் ஒன்று ஆம்! ஆபிரகாம் பலி செலுத்த ஈசாக்கு விறகுகளை சுமந்தது போல் நானும் எனது வாலிப நாட்களில் என் போதகருக்கு விறகு (சரீர் உழைப்பு) சுமந்தேன்.

விறகுகளை சுமந்தது மாத்திரமா? கட்டப்பட்டு கிடத்தப்பட்டு, கத்தியேந்திய கரம் உயர்த்தப்பட்டு இருந்த

போதிலும் கத்தவும் இல்லை, தகப்பனை எத்தவும் இல்லை. ஆ! என்னே! ஈசாக்கின் கீழ்படிதல்.

முன்பக்கத்தில் மிக நீண்ட நாட்கள் வாழ்ந்த முற்பிதா ஈசாக்கு என்று எழுதி அதற்கு ஒரு காரணமும் எழுதியிருந்தேன். இங்கே மற்றுமொரு காரணம் எழுத விரும்புகிறேன் உன் நாட்கள் நீடித்திருப்பதற்கும், நீ நன்றா இருப்பதற்கும்.... உன் தகப்பனையும் தாயையும் கனம் பண்ணுவாயாக (உபா. 5 : 16) என்ற வசனத்தின்படி, தன் தகப்பனையும், தாயையும் எல்லா சூழ்நிலையிலும் ஈசாக்கு கனம் பண்ணினபடியால் கர்த்தர் அவன் ஆயுளைப் பெருகப் பண்ணினார் என்று நான் நம்புகிறேன்.

இன்றைக்கு பல கிறிஸ்தவ குடும்பங்களில் பிள்ளைகளின் போக்கு வேதனைக்குரிய ஒன்றாக இருக்கிறது. பிள்ளைகளே! இது ஓடுகிற பாம்பை மிதிக்கிற வயது என்று எனக்கு நன்றாகவே தெரியும். நான் உங்களுக்கு சொல்வது என்னவென்றால் ஓடுகிற பாம்பை மிதியுங்கள். உங்க அப்பா அம்மாவை மிதிக்காதீர்கள் மதியுங்கள் என்பதே. பெற்ற தாயை அவள் இவள் என்று பேசாதீர்கள். பின்னாளில் நீங்கள் வாழ்க்கையிலும் சரீரத்திலும் பெரிய உபாதைகளை அடைய வேண்டியதிருக்கும்.

உங்களுக்கு செ ய வேண்டிய கடமைகளை நிச்சயம் உங்கள் பெற்றோர் செ வார்கள். அவர்களுக்கு அந்த ஆசையும் பாரமும் உண்டு. எந்த ஒரு காரியத்திற்கும் உங்கள் பரமபிதாவிடம் போராடி கேளுங்கள். பூமியில் உள்ள தகப்பனிடம் யுத்தத்திற்கு நிற்காதீர்கள்.

ஈசாக்கின் திருமண காரியத்தைப் பாருங்கள். இதில் ஈசாக்கு எந்த அவசரத்தையும் காட்டவில்லை. அக்கறையும்

காட்டவில்லை. ஆபிரகாம் அல்ல, வேலைக்காரனே பெண் பார்த்தான். ஈசாக்கு கட்டிக் கொண்டான். அவ்வளவே.

நீங்களே வாழ்க்கைத் துணையை தேட வேண்டாம். கல்யாணம் கட்டி வை என்று கண்டிசன் போடவும் வேண்டாம். கர்த்தருக்கு காத்திரு. கர்த்தருக்கே காத்திரு. அதனதன் காலத்தில் கர்த்தர் அந்தந்த காரியங்களை நேர்த்தியா செ வார்.

ஏசா, தானே பெண் தேடிக் கொண்டான். அவர்கள் அவன் பெற்றோருக்கு மனநோவா இருந்தார்கள் என்று வேதம் சொல்கிறது (ஆதி 26 : 35)

ஈசாக்கு கர்த்தருக்கு முன்பாக தன் வழிகளை சரியா வைத்துக் கொண்டான். பேச்சில் பரிசுத்தம் காத்துக் கொண்டான். தன் சரீரத்தில் தேவனுக்கு உழைக்க முன் வந்தான். தன் தகப்பனை கனம் பண்ணி எப்போதும் கீழ்ப்படிந்தான். இப்பேர்ப்பட்ட உத்தமனைப் போல் வாழ விரும்புவோம். தேவன் நமக்கு பெலன் தருவார்.

4

யாக்கோபை நான் சிநேகித்தேன்

தேவன் யாக்கோபைக் குறித்தும் ஏசாவைக் குறித்தும் சொல்கிற அதிமுக்கியமான காரியங்களைப் பாருங்கள். கர்த்தர் சொல்கிறார். ஏசா யாக்கோபுக்கு சகோதரன் அல்லவா? ஆகிலும் யாக்கோபை நான் சிநேகித்தேன் (மல்கியா 1 : 2)

ஆ! எவ்வளவு ஆச்சரியமான கிருபை பார்த்தீர்களா? யாக்கோபு என்றால் ஏமாற்றுகிறவன், எத்தன் என்று பொருள் உண்டு. உலகம் அவனை எத்தன் என்று சொல்லும் வேளையில், அவன் என் சிநேகிதன் என்று தேவன் அறிக்கை செ வது எத்துணை ஆச்சரியம் பாருங்கள்!

நாம் ஒரு மனிதனின் செயல்பாடுகளை ஆரா ந்து, வகுத்து, பகுத்து அதன் பின்னரே சிநேகிதன் என்று செப்புகிறோம். அப்படியானால் தேவன் யாக்கோபின் கிரியைகளை பார்த்து சிநேகித்தாரா? என்றால் அது தான் இல்லை.

ரோமர் 9 : 11 13 வரை உள்ள வசனங்களை கவனித்துப் பாருங்கள். பிள்ளைகள் இன்னும் பிறவாமலும் நல்வினை தீவினை ஒன்றும் செ யாமலும் இருக்கையில் தேவனுடைய தெரிந்து கொள்ளுதலின் படியிருக்கிற அவருடைய தீர்மானம் கிரியையினாலே நிலைநிற்காமல் அழைக்கிறவராலே.... யாக்கோபை சிநேகித்தேன். ஏசாவை வெறுத்தேன் என்றும் எழுதியிருக்கிறது.

கிரியையினால் அல்ல. அவரது தெரிந்து கொள்ளுதலின்படி யாக்கோபை சிநேகித்தார் என்பது இங்கு கூர்ந்து கவனிக்க வேண்டிய ஒன்று.

மனிதர்களை குறித்து நீங்கள் கவலைப்பட வேண்டாம் மகிபனை நினைத்து களி கூறுங்கள். அவர் மனிதனை போல பணத்தைப் பார்த்து, பட்டத்தைப் பார்த்து பலுகளைப் பார்த்து நேசிக்கிறவர் அல்ல. உலகத் தோற்ற முன்னரே நம்மை முன் குறித்து தாயின் வயிற்றில் இருக்கும் போதே தெரிந்தெடுத்து சிநேகிக்கிறார்.

அந்த சிநேகம் எந்த நிலையிலும் மாறாது. குறையாது என்பதை ஞாபகத்தில் வைத்துக் கொள்ளுங்கள். நாம் குறைவு உள்ளவர்களா , ஆகாதவர்களா மாறினாலும் அந்த தேவ சிநேகம் நம்மை விடாது. ஓடினாலும் உடன் வரும். தூங்கினாலும் துணையாயிருக்கும்.

யாக்கோபின் வாழ்வில் இதைத்தான் பார்க்கிறோம். அவனது சொந்த சுபாவம் வேறு விதமாக இருந்தாலும் தேவன் ஒவ்வொரு காரியத்திலும் குறுக்கிட்டு உடைத்து, உருக்கி, உருவாக்கி, நிரப்பி வாக்குத்தத்த ஜனத்திற்கு ஆசீர்வாதமான பிதாவாக மாற்றினார்.

உங்களைக் குறித்தோ, மனம் மாறாத உங்கள் பிள்ளைகளைக் குறித்தோ நீங்கள் கவலைப்பட வேண்டாம். தேவனின் தெரிந்து கொள்ளுதல் கிரியையின்படி அல்ல, இரக்கத்தின்படி உண்டாகிறது. இரக்கத்திற்காக காத்திருங்கள்.

ஈசாக்கினிடத்தில் கர்த்தர் பேசும் போது என் ஊழியக்காரனாகிய (உன் தகப்பனாகிய) ஆபிரகாமினி மித்தம். உன்னை ஆசீர்வதித்து உன் சந்ததியைப் பெருகப் பண்ணுவேன். (ஆதி 26 : 24) என்றார்.

அதன் பொருள் என்ன? தெ வ பக்தி உள்ள தகப்பனை நினைத்துப் பார்த்து அவர் தம் சந்ததியை ஆசீர்வதிக்கிறார் என்று புலப்படுகிறது அல்லவா?

பிரியமானவர்களே! உங்கள் பிள்ளைகளைப் பார்த்து நீங்கள் வேதனைப்படுகிற அதே வேளையில் கர்த்தர் உங்கள் முகத்தைப் பார்த்து உங்கள் சந்ததியை ஆசீர்வதிக்கும்படி நீங்கள் அவருக்கு முன்பு யோக்கியமானவர்களா நடந்து கொள்ளுங்கள்.

மூன்று முற்பிதாக்களில் முழுமையான ஆசீர்வாதம் பெற்றவர் யாக்கோபாகத்தான் இருக்க முடியும் என்று நம்புகிறேன். ஆபிரகாமிற்கு சொன்ன வாக்குத்தத்தங்கள் ஆபிரகாம், ஈசாக்கு என்பவர்களின் வாழ்க்கையில் நிறைவேறியதை விட யாக்கோபின் வாழ்க்கையில் தான் அதிகம் நிறைவேறியது.

இன்னுமொரு காரியத்தைப் பாருங்கள். ஆபிரகாமின் வித்தாகிய இஸ்மவேல் ஆபிரகாமின் சுதந்திரத்தைப் பெறவில்லை. ஈசாக்கின் வித்தாகிய ஏசா ஈசாக்கின் சுதந்திரமாகவில்லை. ஆனால் யாக்கோபு பெற்ற 12 பிள்ளைகளும் யாக்கோபின் சுதந்திரவாளிகளா ஆனார்கள் என்பது எவ்வளவு பெரிய ஆச்சரியம் பாருங்கள்!

இதை கர்த்தரும் அங்கீகரித்தார். மத்தேயுவில் உள்ள வம்ச வரலாறு அட்டவணையில் ஆபிரகாமின் குமாரனாக ஈசாக்கின் பெயர் மட்டும் வந்துள்ளது. ஈசாக்கின் மகனாக யாக்கோபின் பெயர் மட்டும் வந்துள்ளது. ஆனால் யாக்கோபின் வம்சத்தை எழுதும் போது **யூதாவையும் அவன் சகோதரரையும் பெற்றான்** (மத் 1 : 2) என்ற அவன் மற்ற மகன்களையும் குறிப்பிட்டுள்ளதை யோசித்துப் பாருங்கள்.

நான் முன்னமே எழுதியபடி தேவன் தாம் தெரிந்து

கொண்ட சந்ததியை ஆபிரகாமே! ஈசாக்கே! என்று அழைக்காமல் யாக்கோபே இஸ்ரவேலே என்று அழைப்பது தேவன் யாக்கோபில் தான் தமது வாக்குத்தத்ததை நிறைவேற்றினார் என்று நமக்கு உணர்த்துகிறதல்லவா?

யாக்கோபின் குடும்பம் :

ஈசாக்கு ரெபெக்காளுக்கு பிறந்த இளைய மகன் இந்த யாக்கோபு தனது முற்பிதாக்களைப் போலவே கானான் தேசத்துப் பெண்களை கொள்ளாமல் தனது மாமனாகிய லாபான் வீட்டிற்கு சென்று லேயாள், ராகேல் என்பவர்களையும் அவர் தம் வேலைக்காரிகளாகிய இரு பெண்களையும் தனக்குக் கொண்டான்.

அந்த நால்வர் மூலமாக 12 ஆண்மக்களும், தீனாள் என்கிற மகளும் யாக்கோபிற்கு பிறந்தார்கள். (ஆதி 30ஆம் அதிகாரம்).

யாக்கோபின் திருமணங்கள் மிக வேடிக்கையானவைகள். லாபான் வீட்டிற்கு சென்ற யாக்கோபு இளைய மகளாகிய ராகேலை விரும்பி அவளுக்காக 7 வருடம் வேலை செ தான். (ஆதி 29 : 17) ஆனால் நடந்தது என்ன தெரியுமா? 7 வருட முடிவில் மிக அமர்க்களமாக திருமணம் நடந்தது. திருமணம் முடிந்த மறுநாள் பார்த்தால் போர்க்களம், காரணம் முக்காடு போட்டுக் கொண்டு மணக் கோலத்தில் வந்தது ராகேல் அல்ல, மூத்தவளாகிய லேயாள்.

என்ன பரிதாபம்! கண் தெரியாத தகப்பனை ஆட்டுத் தோலைப் போர்த்துக் கொண்டு ஏமாற்றின யாக்கோபை கண்கள் திறந்து கொண்டு இருக்கும் போதே முக்காடு போட்டு லாபான் ஏமாற்றி விட்டான்.

ஏமாற்றியே காலம் தள்ள முடியாது, ஏமாந்து போவா , வல்லவனுக்கும் வல்லவன் வையத்தில் உண்டு

என்று தமிழ் மொழியை மறந்து விடாதீர்கள். ஏமாற்றுகிறவன் ஏமாந்தே ஆக வேண்டும். இது மாறா பிரமாணம்.

சரி. விஷயத்திற்கு வருவோம். இவன் ராகேலுக்காக வாதாடுகிறான். லாபான் இவளையும் உனக்கு தருகிறேன். பின்னும் அவளுக்காக 7 வருடம் வேலை செ ய வேண்டும் என்றான். யாக்கோபு சம்மதிக்க திருமணம் நடக்கிறது.

லேயாள் ராகேல் திருமணத்திற்கு 7 ஆண்டுகள் அல்ல. 7 நாட்களே இடைவெளி என்பதை நீங்கள் உணர்தல் அவசியம். வேத வசனத்தை கீழே தருகிறேன். வாசித்துப் பாருங்கள்.

இவளுடைய ஏழுநாளை நிறைவேற்று. அவளையும் உனக்கு தருவேன். அவளுக்காகவும் நீ இன்னும் ஏழுவருடம் என்னிடம் வேலை செ என்றான்.

அந்தபடியே யாக்கோபு இவனுடைய ஏழுநாளை நிறைவேற்றினான். அப்போது தன் குமாரத்தியாகிய ராகேலையும் அவனுக்கு மனைவியாகக் கொடுத்தான். ஆதி 29 : 27, 28

இதற்கு பிறகு இந்த மனைவிகளே போட்டிப் போட்டுக் கொண்டு யாக்கோபிற்கு தத்தம் வேலைக்காரிகளை மறுமனையாட்டியாக கொடுத்து விட்டனர்.

இந்த நால்வர் அணி மூலம் யாக்கோபிற்கு 12 பிள்ளைகள் பிறந்தார்கள். இங்கேயும் ஒரு முக்கிய காரியத்தை நீங்கள் அறிந்து கொள்ள வேண்டும். யாக்கோபின் 12 பிள்ளைகள் வேறு. இஸ்ரவேலின் 12 கோத்திரங்கள் வேறு சரியாக புரிந்து கொள்ளுங்கள்.

யாக்கோபு பெற்ற 12 பேரில் யோசேப்பு காணாமல் போ விட்டான். மீதம் 11 குமாரர்கள் யாக்கோபுக்கு இருந்தார்கள். எகிப்தில் யோசேப்பைக் கண்ட யாக்கோபு

மிகவும் மகிழ்ந்து யோசேப்பின் இரண்டு பிள்ளைகளாகிய எப்ராயிம், மனாசே என்பவர்களை தமது பிள்ளைகளுக்குரிய சுதந்திர அந்தஸ்தை கொடுத்தான். ஆக $11 + 2 = 13$ கோத்திரம் இருந்தார்கள்.

இஸ்ரவேலர் வனாந்திரத்தில் வரும் போது லேவியர் மோசேயின் வார்த்தைகளைக் கேட்டு கர்த்தருக்கென்று வைராக்கியம் காட்டியபடியால் தேவன் அவர்களை அவர்கள் சகோதரர் மத்தியிலிருந்து பிரித்து தமக்கு சுதந்திரமாக தெரிந்துக் கொண்டார். அவர்களுக்கு அவர்கள் சகோதரர் மத்தியில் சுதந்திரம் இல்லை.

எனவே (13 - 1) = 12 கோத்திரம் இஸ்ரவேலில் உண்டு. யோசேப்பு, லேவி ஆகியோர் பெயர் கோத்திர அட்டவணையில் இராது. ஏனெனில் யோசேப்பிற்கு பதில் அவன் இரண்டு பிள்ளைகள் சுதந்திரம் பெற்றார்கள். லேவி ராஜரிக ஆசாரிய கூட்டமாக கர்த்தரால் தெரிந்துக் கொள்ளப்பட்டான்.

அவனுடைய பிள்ளைகளில் யாக்கோபு, யோசேப்பை அதிகம் நேசித்தான். அதற்கு ஒரு முக்கிய காரணமுண்டு. முதல் மகனான ரூபன் தனது தகப்பனின் மறுமனை யாட்டியுடன் தொடர்பு வைத்து தனது சேஷ்ட புத்திரபாகத்தை சேதப்படுத்திக் கொண்டான்.

இங்கே தான் யாக்கோபின் தீர்க்கதரிசன பார்வை எப்படிப்பட்டது என்பது விளங்குகிறது இந்த சேஷ்டபுத்திர பாகத்திற்கு ராகேல் பெற்ற முதல் மகனான யோசேப்பிற்கு செல்ல வேண்டும் என்று விரும்பினான்.

யோசேப்பின் பலவர்ண அங்கியைக் குறித்து நீங்கள் அறிந்து இருக்கிறீர்கள். அந்த உடையினால் தான் அவன் சகோதரர் அவனைப் பகைத்தார்கள், இவன் சேஷ்டபுத்திர பாகத்தை பெற தகுதியுடையவன் என்பதனை வெளிப்படுத்த

துவதே அந்த பலவர்ண அங்கி அடையாளம்.

இதைத்தான்! I நாளாகமம் 5 : 1ல் ஆவியானவர் ரூபனைவிட்டு சேஷ்டபுத்திரபாகம் யோசேப்பிற்கு சென்றதை குறித்து எழுதியிருக்கிறார்.

தேவன் யாக்கோபை சிநேகித்தார் என்பது **நன்று** அந்த சிநேகத்தை யாக்கோபு வளர்த்துக் கொண்டான். காத்துக் கொண்டான் என்பது **மிகவும் நன்று** என்பதை சிந்தித்துப் பாருங்கள்.

ஆரம்பத்தில் அநேகர் தேவனிடம் மிக நெருக்கமாக இருந்தார்கள். ஆனால் ஏதோ சில நெருக்கங்களினால் தேவனோடு நெருங்கி இருக்கும் அனுபவத்தை நெரித்துப் போட்டு விட்டார்கள். சவுல் அரசர், நியாயாதிபதியாகிய சிம்சோன், சீஷனாகிய யூதாஸ் போன்றோர் இதற்கு நல்ல சாட்சிகள்.

ஆனால் யாக்கோபு தேவனுடன் தனக்கு இருந்த சிநேகத்தை சீராக சிறப்பாக தக்க வைத்துக் கொண்டது தனிச்சிறப்பாகும். **யாக்கோபின் தனிச்சிறப்புகளை இங்கே சில பக்கங்களில் உங்களோடு பகிர்ந்து கொள்ள விரும்புகிறேன்.**

அ. கூடாரவாசம் :

யாக்கோபு குணசாலியும் கூடாரவாசியுமாயிருந்தான் என்று (ஆதி 25 : 27) தேவனே யாக்கோபைக் குறித்து சாட்சியிடுவது எவ்வளவு பெரிய மேன்மை தெரியுமா?

ஏசா வனச்சஞ்சாரியாகவும் வேட்டைக்காரனாகவும் இருந்தான். கையில் எப்போதும் ஆயுதம். இரத்தம் இதுதான் ஏசாவின் சுயரூபம்.

ஆனால் இவன் கூடாரவாசி. அதனால் தான் அவன் குணசாலியாக இருந்தான்.

யாக்கோபு தேவனுக்கு பிரியமா நடக்க வேண்டிய விசுவாசிகளுக்கு நல்ல மாதிரியாக இருக்கிறான் ஆவிக்குரிய மக்களே! ஒன்றை கவனியுங்கள். உங்களுக்கு தேவனுடைய சிநேகத்தை வளர்த்துக் கொள்ள பிரியமா? உடனே கூடாரத்தில் வாசம் பண்ண தீர்மானியுங்கள்.

கூடாரவாசம் என்றால் ஏதோ குடில் அமைத்து போகுதல் அல்ல. உங்களுடைய சபையே, நீங்கள் தங்கி வாசம் பண்ண வேண்டிய கூடாரம் என்பதை மறந்து விடாதீர்கள். அங்கே உங்களுக்கு அளிக்கப்படும் ஆவிக்குரிய சத்தியமே உங்களை குணசாலியாக்கும்.

பரிசுத்தவான்கள் சீர்பொருந்தும் பொருட்டு தேவன் சபையையையும் ஊழியங்களையும் ஏற்படுத்தினார் என்று எபே. 4 : 12 ல் ஆவியானவர் அழகாக எழுதி வைத்துள்ளார்.

சபையை விட்டு சபைக்கு தாவுகிறவர்களோ அல்லது சபை சபையா அலைந்து திரிகிறவர்களோ ஒரு போதும் பூரணம் அடைய முடியாது. குறைந்த பட்சம் ஆவிக்குரிய வளர்ச்சியைக் கூட பெற்றுக் கொள்ள முடியாது.

நானோ தேவனுடைய ஆலயத்தில் பச்சையான ஒலிவ மரத்தைப் போல் இருக்கிறேன் (சங். 52 : 8) என்று தாவீது சொல்வதை பாருங்கள். பச்சையான ஒலிவமரம் என்றால் நாட்டப்பட்டதும் நகர்வலம் செல்லாததுமான மரம் என்று பொருள் அல்லவா?

எனவே நீங்கள் உங்கள் சபையில் வாசம் பண்ணுகிறவர்களா (வந்து போகிறவர்களா அல்ல) இருத்தல் அவசியம்.

இங்கே மற்றுமொரு காரியத்தை கவனிக்க வேண்டும். யாக்கோபை தகப்பனிடத்தில் ஆசீர்வாதம் வாங்க ஆயத்தம்

செ து அனுப்புகிறாள் ரெபெக்காள். இங்கு செ முறையில் பிழை இருக்கலாம். ஆனால் செ நோக்கத்தில் பிழை இல்லை என்பது குறிப்பிட வேண்டிய விஷயம்.

ரெபெக்காள் யாக்கோபை ஆயத்தம் செ து அனுப்பி வைத்ததற்கு ஒரு நோக்கம் உண்டு. அது தேவனுடைய சமூகத்தில் பெற்றுக் கொண்ட வெளிப்பாட்டின் செயல் வடிவம்.

ரெபெக்காள் வயிற்றில் பிள்ளைகள் ஒன்றோடு ஒன்று மோதிக் கொண்டபோது கர்த்தரிடத்தில் விசாரித்தாள். மூத்தவன் இளையவனை சேவிப்பான் (ஆதி 25 : 23) என்று தேவன் உரைத்திருந்தார்.

இந்த வெளிப்பாடு ரெபெக்காள் உள்ளத்தில் பதிந்திருந்தபடியால் தான், தவறியும் ஈசாக்கு ஏசாவை ஆசீர்வதித்து விடக்கூடாது என்ற எண்ணத்தில் யாக்கோபை ஆயத்தப்படுத்தி அனுப்பி வைத்தாள். எனவே ரெபெக்காள் தேவ வெளிப்படுத்தலின்படி செயல் நோக்கில் அக்காரியத்தை செ தாள் என்பதை சிந்தையில் வையுங்கள்.

இந்த ரெபெக்காள் காரியத்தை இங்கே எழுதியதற்கு தக்க காரணமுண்டு. கூடாரத்தில் தங்கியிருந்த யாக்கோபை ஆசீர்வாதம் பெற ரெபெக்காள் ஆயத்தம் செ தது போலவே பரிசுத்த ஆவியானவரும் நித்திய ஆசீர்வாதங்களை நாம் பெறுவதற்கு நம்மை ஆயத்தப்படுத்துகிறார் என்பதை உங்களுக்கு சொல்லத்தான். வனச்சஞ்சாரியாகிய ஏசாவுக்கு இந்த சிலாக்கியம் இல்லை என்பதை மறந்து விடாதீர்கள்.

ஆ. தெ வீக தாகம் :

யாக்கோபின் தாகத்தைச் சற்று தியானித்துப் பாருங்கள். மூன்று காரியங்கள் இங்கே உங்கள் சிந்தனைக்கு கொண்டுவர விரும்புகிறேன்.

ஏசா வேட்டையாடி திரும்பி வரும்போது கூழைக்

கேட்டான். யாக்கோபு கூழைக் கொடுத்து சேஷ்ட புத்திர பாகத்தை கேட்டான். ஈசாக்கு ஏசாவை ஆசீர்வதிக்க தீவிரப்படுகையில் யாக்கோபு முந்தி ஆசீர்வாதத்தைப் பெற்றுக் கொள்கிறான். தேவன் அவனோடு யாப்போக்கு நதிக்கரையில் போரார்டும் போது என்னை ஆசீர்வதித்தாலொழிய உம்மை விட மாட்டேன் என்று கதறியது.

மேற்கண்ட வேதபகுதிகளை வாசிக்கும் போது தேவ ஆசீர்வாதத்தைப் பெற அவன் எவ்வளவு தாகம் உள்ளவனாக இருந்தான் என்பதை நீங்களே யூகித்துக் கொள்வீர்கள் என்று நம்புகிறேன்.

களைத்து வந்த ஏசா கூழைக் கேட்டான். உடனே இவன் உன் சேஷ்டபுத்திரபாகத்தை (தலைமகன் உரிமை) எனக்கு கொடுத்துவிடு என்று கேட்டதைப் பாருங்கள். வேறு எதையும் கேட்காமல் சேஷ்டபுத்திரபாகத்தை இவன் கேட்டதிலிருந்து உண்மையிலே அதைப் பெற நீண்ட நாள் வாஞ்சித்தான் என்பது புலப்படுகிறது.

இந்த வாஞ்சை இடையில் அவனுக்குள் வரவில்லை. ரெபெக்காள் தேவனை விசாரித்த போது மூத்தவன் இளையவனை சேவிப்பான் என்று சொன்னதை தாயின் வயிற்றிலிருக்கும் போதே கேட்ட யாக்கோபு அப்போதே ஆயத்தமாகி விட்டான் என்று நினைக்கிறேன்.

ஆதி 25 : 26ஐ வாசித்துப் பாருங்கள் ஏசாவின் குதிங்காலைப் பிடித்துக் கொண்டே யாக்கோபு வெளிப்பட்டான் இதை சற்று கற்பனை செது பாருங்கள். டே ! அண்ணா முன்னே போகாதே நான் தான் போவேன் என்று காலை இழுப்பது போல் அல்லவா இது உள்ளது. எனவே சேஷ்ட புத்திரபாகத்தின் மேல் தாகம் இடையில் அல்ல, கருவில் வந்தது என்று நான் எண்ணுகிறேன்.

இந்த எண்ணம் அவனது தாயின் போதகத்தால் வலுபெற்று இருக்க வேண்டும் என்று நினைக்கிறேன். தனக்கு தேவன் சொன்ன வெளிப்பாட்டை தனது மகனுக்குச் சொல்லி சொல்லி அவனை தாகமடையச் செ திருப்பாள் என்பது நிச்சயம்.

அருமையான தா மார்களே! உங்களுக்கு ஒரு வார்த்தை உங்கள் பிள்ளைகளின் உள்ளத்தை தேவனுக்கு பிரியமானதாக மாற்றும்படி, வேத வசனங்களை, தேவ இரகசியங்களை அவ்வப்போது சொல்லி நிரப்பி வையுங்கள். அந்த விதைகள் விருட்சமா வளர்ந்து விழுது விட்டு பலன் தரும்.

இங்கே யாக்கோபையும் ஏசாவையும் தராசில் வைத்துப் பாருங்கள். கொஞ்சம் கூட ஒத்துவராது. யாக்கோபு அழிந்து போகும் போஜனத்தைக் கொடுத்து மேன்மையான சேஷ்டபுத்திர பாகத்தை வாங்கினான். ஏசாவோ நித்தியமான ஆசீர்வாதத்தை விற்று அழிந்து போகும் ஒருவேளை போஜனத்தை வாங்கினான்.

என்னே பரிதாபம் ! பிரியமானவர்களே! நீங்கள் எப்படி ஏசாவா? யாக்கோபா? உலக காரியங்களை விட்டுக் கொடுத்து ஆவிக்குரிய அனுபவங்களைப் பெற வாஞ்சிக்கிறீர்களா? அல்லது உலக இன்பங்களை தற்காலிகமாக அனுபவிக்க அழிவில்லாத ஆவிக்குரிய அனுபவத்தை அடகு வைத்து விடுகிறீர்களா?

இந்த விஷயத்தில் நீங்கள் யாக்கோபு என்றால் உண்மையிலே நீங்கள் ஆசீர்வதிக்கப்பட்டவர்கள். ஏசா என்றால் அழுக்கற கழுப்பப் பட வேண்டியவர்கள். நீதியின் மேல் பசி தாகம் உள்ளவர்கள் பாக்கியவான்கள் என்பதை நினைத்துப் பாருங்கள்.

இ. தூ மையான வாழ்வு :

எல்லோரையும் ஏமாற்றுகிற எத்தன் என்றும், பொருளுக்கா அலைகிற பித்தன் என்றும் பலர் சொன்னாலும் அவன் சுத்தன் என்று கர்த்தர் சாட்சி கொடுப்பார் என்பதில் எவ்வளவும் சந்தேகம் கிடையாது.

அவனது வாலிபத்தில் சரீர உணர்வுகளை அடக்கி ஆண்ட மிகச்சிறந்த மனிதனாக யாக்கோபு வாழ்ந்து இருக்கிறான். அதனால் தான் ரூபன் தவறு செ த போது அவனால் தாங்கிக் கொள்ள முடியவில்லை. சேஷ்டபுத்திரபாகத்தை அவனுக்கு கொடாமல் தடை செ து விட்டான்.

யோசேப்பிற்கு இந்த சேஷ்டபுத்திரபாகத்தை யாக்கோபு கொடுத்ததற்கு யோசேப்பு, ராகேலின் முதல் மகன் என்பதினால் மாத்திரமல்ல, தன்னைப் போலவே பாலுணர்வு சோதனைகட்கு தன்னை நீக்கிக் காத்துக் கொண்டான் என்ற நம்பிக்கையினாலும் யாக்கோபு அப்படி செ திருக்கலாம்.

இது என்ன புதுக்கதை? யாக்கோபு எப்படி பரிசுத்தன்? என்று நீங்கள் கேட்கலாம். வேதத்தை தியானம் செ தால் இந்த உண்மையை சரியாக உங்களால் புரிந்து கொள்ள முடியும்.

லாபான் வீட்டிற்கு சென்ற யாக்கோபு ராகேல் மேல் ஆசை வைத்து அவளுக்காக 7 வருடம் வேலை செ தான் ஏழு ஆண்டுகள் முடித்து விவாக நாளும் வந்தது. சூப்பர் கல்யாணம், யாக்கோபுக்கு சந்தோஷம் தாங்கவில்லை. மறுநாள் விடிந்து மனைவியின் முக்காட்டைப் பார்த்தால் அது ராகேல் அல்ல. மூத்தவளாகிய லேயாள்.

கொஞ்சம் கஷ்டம் தான். ஆனால் யோசித்துப் பார்ப்பதில் தவறில்லை. ஒரு இரவு முழுவதும் மணப்பெண்ணிடம் பேசாமல்

இருந்திருப்பானா? நிச்சயம் பேசி இருப்பான். ஒரு சராசரி மனிதனுக்குரிய விருப்பு வெறுப்பு அவனுக்கும் இருந்திருக்கத் தானே செ யும்.

என்ன பேசியிருப்பான்? இது எனது கற்பனை. “அம்மா ராகேல் உனக்காக 7 வருடம் வேலை செ தேன் தெரியுமா? பாவம் உன் அக்கா அவ ஒரு கூச்ச கண்ணி, இனி எவன் வரப்போறான், உனக்குவேற கல்யாணம் ஆகிவிட்டது பாவம் அந்த முதிர் கண்ணி. இப்படி எல்லாம் பேசியிருப்பான்.

மணப்பெண்ணும் சும்மாவா இருந்திருப்பான்! ஆமாங்க! ஆமாங்க, நல்லா சொன்னிங்க! என்று முழு இரவையும் கடத்தியிருப்பாள். பொழுது விடிந்தது. போச்சு! போச்சு! எல்லாம் போச்சு, மணமகன் வசனம் சிதைந்து போச்சு.

நான் இதை எழுத காரணம் உண்டு. 7 வருடம் மாமன் வீட்டில் மாமன் மகளுக்காகவே வேலை செ த இந்த யாக்கோபிற்கு ராகேலின் குரல் எது? லேயாளின் குரல் எது? என்று கூட வேறுபடுத்தி வகைப்படுத்தி தெரியவில்லை என்று சொல்லத்தான்.

அப்படியானால் அதே வீட்டில் இருந்து கொண்டே இவர்களை விட்டு தள்ளியே வாழ்ந்து தனது கற்பை காத்துக் கொண்ட அற்புதமான வாலிபன் இவன். இவளைத் தான் கட்டப்போகிறோம் என்று தெரிந்தும் அவளிடம் எந்த தவறான அணுகுமுறையும் கொள்ளாத இவனது பண்பை என்னவென்று புகழ்வது?

குறுக்கு வழியிலோ அல்லது குருட்டு வழியிலோ தனது வாழ்க்கைத் துணையை தேர்ந்து எடுக்காமல் நியாயமான முறையில் பெண் எடுத்த இவனது நேர்மையான செயலைப் பாருங்கள்.

அருமையான வாலிப, செல்வங்களே! உங்கள்

பரிசுத்தத்தைக் காத்துக் கொள்ள உங்கள் இருதயத்தை பக்குவப்படுத்திக் கொள்ளுங்கள். ஊனமுற்று போ விடாதீர்கள்.

பள்ளியில், பணித்தளத்தில் இருபாலர் பழகும் போது உங்கள் பரிசுத்த சிந்தனைக்கு முழு வேலைக் கொடுங்கள். அதை விடுத்து உலகத்திற்கு உங்கள் விழி ஜன்னல்களை திறந்து வைப்பீர்களானால் “லோத்து” பச்சையான புல்வெளியைப் பார்த்து, “ஏசா” சிவப்பான கூழில் மயங்கி, கறுப்பான புள்ளியைப் பெற்றது போல் கருகிப் போவீர்கள். அதுபோல உங்கள் வாழ்வில் வராமல் வெள்ளை உள்ளத்தோடு எப்போதும் இருங்கள்.

ஈ. தாழ்மையின் சிந்தை :

பரிசுத்தவான்களின் வாழ்க்கையில் உள்ள ஒரு ஒழுங்கையும், ஒருமைப்பாட்டையும் வேதபுத்தகம் நமக்கு தெளிவாக காண்பிக்கிறது. பரிசுத்தவான்களின் வாழ்க்கையை ஆராந்து பாருங்கள். அவர்களின் ஆசீர்வாதமான வாழ்க்கைக்கு உண்டான பல அனுபவங்களில் தாழ்மையும் ஒரு அனுபவமாக நிச்சயம் இருக்கும்.

அந்த வரிசையின்படியே யாக்கோபும் தேவனின் மெ ஆசீர்வாதத்தைப் பெற தாழ்மையுள்ளவனாக இருந்திருக்கிறான். மனிதர்கள் முன்பாக தன்னை தாழ்த்தினான், தேவன் முன்பாகவும் தன்னைத் தாழ்த்தினான்.

தாழ்மை இரண்டு விதம். மனத்தாழ்மை, மாயமான தாழ்மை. முன்னது உள்ளத்தின் சுபாவம், பின்னது உதட்டின் லாவகம். மாயமான தாழ்மையல்ல. மனத்தாழ்மையை பரிசுத்தவான்கள் பெற்றிருத்தல் வேண்டும்.

இரட்சிப்பின் முதற்படியே இங்குதான் ஆரம்பிக்கிறது. இரட்சகரின் வார்த்தையை நன்றாக கவனித்துப் பாருங்கள். நான் உங்களுக்கு இளைப்பாறுதல் தருவேன் என்று

பாரஞ்சுமப்பவர்களுக்கு அழைப்புக் கொடுத்த ஆண்டவர், நான் சாந்தமும் மனத்தாழ்மையுமா இருக்கிறேன் என் நுகத்தை உங்கள் மேல் ஏற்றுக் கொண்டு என்னிடத்தில் கற்றுக் கொள்ளுங்கள். (மத். 11 : 29) என்று சொல்லியுள்ளார்.

சாந்தமும், மனத்தாழ்மையும் தேவனின் இலகுவான நுகம். அதற்கு தங்கள் கழுத்தை கொடுப்பவர்களே சுகமான பாதையில் நடக்கிறார்கள்.

அண்ணனை ஏமாற்றி அப்பாவையும் ஏமாற்றி ஆசீர்வாதங்களை அள்ளிக் கொண்டு போன யாக்கோபு ஆண்டவரை சந்திக்கும் போது தன்னை தாழ்த்தின விதத்தைப் பாருங்கள்!

உன் பெயர் என்ன? என்று தேவனானவர் கேட்ட போது ஈசாக்கிடம் நான் ஏசா என்று பதறாமல் பதில் சொன்ன இவன் தேவனுக்கு முன்பாக அப்படிச் சொல்லாமல் நான் யாக்கோபு என்று எதை குறித்தும் பயப்படாமல் சொன்னான்.

இங்கே இரண்டு காரியங்களை கவனிக்க வேண்டியதாயிருக்கிறது. 2 + 2 மனைவிகள் 12 பிள்ளைகள், இரண்டு பரிவாரங்களா மிருக ஜீவன்கள் வைத்திருந்த யாக்கோபு என்னை ஆசீர்வதியும் என்று கதறினான். அப்படியானால் மனைவிகள், மக்கள் மார்கள் எதுவுமே நிலையான ஆசீர்வாதம் அல்ல என்று எண்ணி தன்னைத் தாழ்த்தி தெ வீக ஆசீர்வாதத்திற்கு காத்திருந்தான்.

தனது தந்திரமான சமயோசித புத்தியினால் ஏசாவை யாக்கோபு ஏமாற்றியது போல, ஆண்டவரிடம் செ ய முடியாது என்று தீர்மானித்து, தனது புத்தி யுத்தி இவைகளை ஓரம் தள்ளிவிட்டு, தன் மனதை வெறுமையாக்கி, தான் யாக்கோபு என்று அறிக்கை செ து தன்னை தாழ்த்தினான்.

பிரியமானவர்களே! மனிதன் முன்பு உங்கள் வாழ்க்கை

எப்படி உள்ளது என்பது இரண்டாவது அம்சம். தேவன் முன்பு உங்கள் இருதயம் எப்படி உள்ளது என்பது தான் முக்கிய அம்சம்.

தேவனின் பார்வைக்கு மூடி போட்டு, உங்கள் கிரியைகளை மறைத்து 24 மணி நேரமும் ஜெபித்தாலும் உண்மை நிலையை ஆண்டவரிடத்தில் அறிக்கை செ து உங்களை தாழ்த்தாத பட்சத்தில் ஒரு அங்குலம் கூட வாழ்வில் உயர்வை காண முடியாது.

தேவனின் உண்மையான தொடுகையை உணர்ந்து யாக்கோபு, மனிதர் முன்பாகவும் தன்னை தாழ்த்துகிற மனிதனாக மாறினான் அல்லது மாற்றப்பட்டான். தேவனால் தொடரப்பட்டவன் நிச்சயமாக தன்னை எந்த மனிதர்க்கு முன்பும் தாழ்த்துவான்.

யாக்கோபுக்கு ஜனம், தனம் ஏராளமா இருந்தது. ஆனால் ஏசா எதிர் கொண்டு வந்த போது அவனிடம் யுத்தத்திற்கு நிற்காமல் அவனுக்கு எதிர் கொண்டு போ **ஏழு விசை தரைமட்டும் குனிந்து வணங்கி** தன் சகோதரன் கிட்டச் சேர்ந்தான். (ஆதி 33 : 3)

தேவனையே போராடி மேற்கொண்டு ஆசீர்வாதமான தொடுகை பெற்ற இவன் ஆணவம் கொள்ளாமல், அசட்டை செ யாமல், தரை மட்டும் ஏழுவிசை குனிந்து அண்ணனை பணிந்துக் கொண்ட காரியத்தைக் கவனித்துப் பாருங்கள்.

இந்த ஆவி நமக்கு வர வேண்டும் என்று வாஞ்சிக்கிறேன். எங்கு பார்த்தாலும் பிரிவினைகள், மார்க்க பேதங்கள் சபை பாகுபாடுகள் சந்தி சிரித்துக் கொண்டு இருக்கிறது. இதற்கு காரணம் பிரிவினை ஆவி மட்டுமல்ல, தேவ ஜனத்திற்கு தாழ்மையின் சிந்தை அறவே அகன்று போ விட்டது என்பது தான் உண்மை.

யாக்கோபு திரும்பி கானான் தேசம் வந்தால் (ஆதி 27 : 41) கொன்று போடுவேன் என்று கொந்தளித்துக் கொண்டிருந்தான் ஏசா. ஆனால் நடந்தது என்ன? யாக்கோபு தன் சகோதரன் முன்பு தன்னை தாழ்த்திய போது ஏசாவின் மனம் இளக ஆரம்பித்து விட்டது. ஏசா யாக்கோபை **தழுவி**, அவன் கழுத்தைக் கட்டிக் கொண்டு **முத்தம் செ தான்** (ஆதி 33 : 4).

அப்பப்பா! என்ன அதிரடி மாற்றம். வெட்டி வீழ்த்துவேன் என்றவன் கட்டித் தழுவி முத்தம் செ தது என்ன விந்தை! மட்டுமா? கசப்பிற்கு காரணமே அடிபட்டு போ விட்டது. யாக்கோபு கொடுத்த வெகுமதிகளைப் பார்த்து, போதுமானது எனக்கு உண்டு என்று சொல்லி, அவைகளை திருப்பிக் கொடுத்து விட்டான்.

பிரியமானவர்களே! தன்னை முந்தி தாழ்த்துகிறவன் வாழ்வில் நெ யா ஆசீர்வாதங்களை கர்த்தர் பொழிகிறார். சத்துருவானவன் சகோதர அன்பை பொழிகிறான். சம்பத்துக்களுக்காக சண்டை போட இருந்தவன் சமாதான புறாவை பறக்க விடுகிறான்.

யாக்கோபின் தாழ்மை அவன் வாழ்வில் விசாலமான வழியை திறந்தது அவன் என்கிட்ட வரட்டும்! நான் எவனுக்கும் அடிபணிய வேண்டியது இல்லை! என்று காலத்தைக் கடத்தி கலகத்தை சம்பாதித்துக் கொள்ளாதீர்கள். சற்று விட்டுக் கொடுப்பதினால் விலையேறப் பெற்ற ஆசீர்வாதங்கள் உங்களை அலங்கரிக்க வைக்கும் என்பதை சிந்தையில் வையுங்கள்.

ஏசாவின் பிள்ளைகள் கானான் தேசத்தில் பிறந்தார்கள். ஆனால் கானானை துறக்க வேண்டிய நிலைக்கு தள்ளப்பட்டார்கள். யாக்கோபின் 12 பிள்ளைகளோ கானானுக்கு வெளியே பிறந்தார்கள். ஆனால் யாக்கோபுடன்

கானான் வந்து சேர்ந்தார்கள் என்பதை யோசிக்கும் போது, யாக்கோபின் தாழ்மையே இந்த நிலையை அவர்களுக்கு தந்தது என்பதை உணர முடிகிறது.

தாழ்மை உள்ளவர்களுக்கு கர்த்தர் கிருபை அளிக்கிறார்.

கூடாரவாசம், தெ வீக தாகம், தூ மையான வாழ்வு, தாழ்மையின் சிந்தை இவைகளே யாக்கோபின் சிறப்பு அம்சங்கள்.

ஆபிரகாமின் தேவன் ஈசாக்கின் தேவன் யாக்கோபின் தேவன் உங்களை தூக்கி, தாங்கி, ஓங்கி வளர செ வாராக.

5

முற்பிதாக்களின் பலமும் பலவீனமும்

வேத புத்தகத்திற்கு பல்வேறு சிறப்பு அம்சங்கள் உண்டு. அவைகளில் முக்கியமான ஒன்று எது தெரியுமா? பரிசுத்தவான்களின் வாழ்க்கையில் ஏற்பட்ட மகிழ்ச்சியான இகழ்ச்சியான நிகழ்ச்சிகளை சமமுக்கியத்துவம் கொடுத்து எழுதியிருப்பதே அஃது.

தனிமனித துதிபாடலா நமது வேத புத்தகம் அமையாமல் அவர்களின் மறுபக்கத்தையும் நமக்குக் காட்டி விழிப்படையச் செ து, எச்சரிப்புடன் நமது வாழ்க்கை பயணத்தை தொடர தேவன் நமக்கு தந்த வழிகாட்டி நூலா அமைந்துள்ளது குறிப்பிடதக்க ஒன்று.

பரிசுத்தவான்களின் தோல்வி விழுகை, பலவீனம் இவைகளை வெளிப்படையாக எழுதியிருப்பதினால் அந்த குறிப்பிட்ட பரிசுத்தவானின் புகழ் மங்கவில்லை. மாறாக நம்மைப் போல் பாடுள்ள மனுஷனையும் எழும்பி நிற்கச் செ யும் கர்த்தர் நமக்கு உண்டு, என்பதையே அப்பகுதிகள் ஞாபகப்படுத்தி உற்சாகப்படுத்துகிறது.

இப்போர்ப்பட்ட பரிசுத்தவான்களுக்கு இந்தகதி ஏற்பட்டதானால் நீங்களும் நானும் எம்மாத்திரம் என்ற உணர்வை நமக்கு உண்டாக்கி போகும் வழியை சரியா தெரிந்து செம்மையான நடைபோட அந்த வேத பகுதிகள் நம்மை ஆயத்தப்படுத்துகிறது.

முற்பிதாக்களின் வாழ்க்கையை ஆரா ந்துப் பாருங்கள். அவர்கள் மூவருமே சற்று ஏறக்குறைய ஒரே விதமான சோதனைச் சூளை வழியாகத் தான் வந்திருக்கிறார்கள்.

இதில் சில வேளைகளில் ஒருவர், சில வேளைகளில் இருவர் சில வேளைகளில் மூவருமே விழுந்து எழுந்து நடையை தொடர்ந்து இருக்கிறார்கள்.

ஆவி உற்சாகமுள்ளது, மாம்சமோ பெலவீனமானது என்ற வசனத்தின்படி, பலவீனமான மாம்சம் சில வேளைகளில் மிஞ்சி நின்று கலங்கச் செ திருக்கிறது.

பஞ்சகாலம் வந்தஉடன் ஆபிரகாம் தனது விசுவாசப் பரிட்சைக்கு தன்னை ஆயத்தப்படுத்திக் கொள்ளாமல் அஃதினை தவிர்க்கும் முகத்தான் எகிப்திற்கு சென்று தங்குகிறான். இதே சோதனை ஈசாக்கிற்கு வந்த போது அவன் அந்த பரிட்சையை சவாலாக ஏற்று ஜெயித்து விசுவாசத்தில் வல்லவனானான்.

ஆனால் இவ்விருவரும் ஒரே காரியத்தில் தோற்று போயிருக்கிறார்கள். அந்நிய தேசத்தின் ராஜாக்களுக்குப் பயந்து தனது மனைவியை சகோதரி என்று சொல்லுகிறான் ஆபிரகாம். இப்படி இரண்டு முறை ஒரே பொ யை ஆபிரகாம் சொன்னான்.

எகிப்திற்கு போன போது தனது மனைவியை பார்வோனின் ஜனத்திற்கு முன்பு சகோதரி என்றான். (ஆதி 12 : 18, 19) மீண்டும் கேராரிலே அபிமெலேக்குக்கு முன்பாக சாராளை சகோதரி என்று சொன்னான். (ஆதி 20 : 2)

விசுவாசிகளின் தகப்பனாகிய ஆபிரகாமின் விசுவாசம் ஆட்டம் கண்டு விட்டது. ஆபத்தில் சிக்கிய அவன் சிக்கனமாக ஒரு பொ யை கூறிவிட்டான்.

தேவபிள்ளைகளே! உங்கள் ஆபத்திலும் நீங்கள் பொ சொல்ல உங்கள் நாவை அசைக்கக் கூடாது. நரகத்திற்கு போகும் பெருங்கூட்டத்தின் கடைசி படை பொ யர் என்கிற கூட்டம் என்பதை மறந்துவிடாதீர்கள்.

இப்படி இவன் பொ சொன்னது ஒரு பரம்பரை வியாதியாக அடுத்த வாரிசுக்கு பரவி விட்டது. ஆம்! ஈசாக்கு தனது மனைவியாகிய ரெபெக்காளை, பெலிஸ்தியரின் ராஜாவாகிய அபிமெலேக்கிற்கு முன்பாக சகோதரி என்றான். (ஆதி 26 : 7)

இங்கே ஒரு காரியத்தை கவனியுங்கள். ஆபிரகாம் இரண்டு பொ சொன்னான். ஆனால் ஈசாக்கு இரண்டு மடங்கு பொ சொன்னான். ஆம்! ஆபிரகாம் 50 உண்மைச் சொன்னான். சாராள் தகப்பன் வழியில் சகோதரி, கட்டிய முறையில் மனைவி (ஆதி 20 : 12)

ஆனால் ரெபெக்காள் முறைப் பெண் முறையாக கட்டப்பட்ட மனைவி, இப்படி இருந்தும் 100 உண்மையை ஈசாக்கு மறைத்தான்.

பெற்றோர்களே! கவனம் தேவை. உங்கள் பிள்ளைகள் உங்களைப் போன்று இரு மடங்கு என்பதை மறந்து விடாதீர்கள். தா 8 அடி பா ந்தால் குட்டி 16 அடி பாயும் என்ற தமிழ் பழமொழி மிக சரியான ஒன்று.

இந்த இருவரும் பரவாயில்லை. அந்நிய மனிதரிடம் பொ சொன்னார்கள். யாக்கோபோ சொந்த தகப்பனிடம் நான் உமது மூத்த குமாரனாகிய ஏசா என்று ஒரே போடு போட்டான். தலைமுறைக்கு தலைமுறை பரம்பரை பலவீனம் தேயவில்லை. கூடிக் கொண்டே தான் போயிருக்கிறது.

தகப்பன் ஒரு MUG குடித்தால் பையன் ஒரு JUG (ஜாடி) குடிப்பானம். தகப்பன் ஒரு Jug குடித்தால் மகன் ஒரு Keg (பேரல்) குடிப்பானம். ஆகவே உங்கள் சந்ததி கர்த்தருக்கு முன்பு சுத்தவான்களா இருக்க பொ யை உங்கள் நாவை விட்டு விலக்குங்கள்.

சோதோமை அழிக்க வந்த தேவனிடம் மீண்டும் மீண்டும் போராடி மன்றாடி லோத்துவை மீட்டது ஆபிரகாமின் ஆவிக்குரிய பலம், நான்கு ராஜாக்கள் சோதோமை கொள்ளையடித்துக் கொண்டு போன போது பின் தொடர்ந்து போ அவர்களை மீட்டுக் கொண்டு வந்தது அவனது சரீர பலம்.

உன் சந்ததியைப் பெருகப் பண்ணுவேன் என்று வாக்கைப் பெற்ற ஆபிரகாம், சாராளின் அவசரத்தினிமித்தம் சற்றும் யோசிக்காமல் ஆகாரைச் சேர்ந்து இஸ்மவேலைப் பெற்றது அவனது பலவீனம். அதைத் தொடர்ந்து

ஈசாக்கினிடம் உன் சந்ததி விளங்கும் என்று கர்த்தர் சொன்ன போது இஸ்மவேல் உமக்கு முன்பாக பிழைப்பானாக என்று ஜெபித்ததும் அவனது பலவீனம்.

இங்கு தெ வ பிள்ளைகள் ஒரு காரியத்தை அறிய வேண்டும். சாராள் மூலம் ஈசாக்கு பிறப்பதே தேவ சித்தம். ஆகார் மூலம் இஸ்மவேல் பிறந்தது சுயசித்தம். இன்னும் சிலர் குறுக்கு வழியில் சில ஆசீர்வாதங்களைப் பெற்று விட்டு இது கர்த்தர் தந்தது. கர்த்தர் சொன்னது என்று சொல்லுவது சுத்தமான அக்மார்க் எத்தாயிருக்கிறது.

இதே காரியம் ஆபிரகாமின் பேரன் யாக்கோபு வாழ்வில் நடக்கிறது. ராகேல் பிள்ளை இல்லை என்றவுடன் தனது மாமியார் செ த அதே வேலையைச் செ தாள். தனது வேலைக்காரியை (பில்காளை) கொடுத்தாள். அவள் தான் என்பவனைப் பெற்றாள்.

இங்கே ஒரு வேடிக்கையைப் பாருங்கள். பில்காள் பிள்ளையைப் பெற்றாள் எனக்கு ஒரு குமாரனை கர்த்தர் கொடுத்தார் என்று (ஆதி 30 : 6) ராகேல் து(கு)தித்தாள்.

கர்த்தர் இவளது கர்ப்பத்தை அடைத்து இருக்க வேலைக்காரி பிள்ளையை தனது பிள்ளை என்று இவள் சொல்வது எவ்வளவு பேதமை என்பதை யோசித்துப் பாருங்கள்.

இன்றைக்கும் சில ஊழியர்கள் விசுவாசிகள், கடனிலும், சுலப தவனையிலும் பொருட்களை வாங்கி விட்டு கர்த்தர் எனக்கு கொடுத்தார் என்பது, வேலைக்காரி பிள்ளையை வேண்டி பெற்ற பிள்ளை என்ற ராகேலின் செயலுக்கு ஒப்பாயிருக்கிறது பாவம்! இந்த தாண். பரலோக பட்டியலில் இடம் பெறவில்லை.

குறுக்கு வழி, மாமிச ஆசை, சமுதாய அந்தஸ்தைக் காக்க அவஸ்தை, இவைகளை விட்டு விடுங்கள். கர்த்தர் அடைத்திருப்பதால் தான் நீ கர்ப்பம் தரிக்கவில்லை. தேவபிள்ளையே அதற்காக கவலைப்படாதே. பொறுமையா காத்திரு. உன்னிடத்தில் இரட்சணயத்தை உண்டு பண்ணும்

யோசேப்பைக் கர்த்தர் அருளுவார். அவசரப்பட்டு வேறு வழியில் தாணைப் பெறாதே. தவறு இழைக்காதே.

ஈசாக்கின் வாழ்விலும் ஒரு தடுமாற்றத்தை காண முடியும். தனது மரண நாளுக்கு முன்பே மரணபயம் அவனைப் பிடித்துக் கொண்டது. எத்தனை ஆச்சரியம் பாருங்கள்!

நான் முதிர்வயதானேன். என் மரணம் இன்ன நாளில் என்று அறியேன். (ஆதி 27 : 2) அவனுடைய சொந்த நினைப்பு அது. கர்த்தர் இதற்கு பின்பும் 21 ஆண்டுகள் அவனை உயிரோடு வைத்து பேரப்பிள்ளைகளை பார்க்கச் செ தார்.

சிலருக்கு வானத்தையே திறக்கும் விசுவாசம் இருக்கும் ஆனால் கொஞ்சம் கா ச்சல், சோதனை வந்துவிட்டால் போதும், ஐயோ! நான் மரணமடைந்து விடுவேன். அவரை கூப்பிடு இவரை கூப்பிடு என்று ஊரையே கூட்டி விடுவார்கள்.

தேவனுடைய பிள்ளைகளுக்கு மரணத்தைக் குறித்து சரியான வெளிச்சம் இருக்க வேண்டும். மரணத்தை சந்திக்க தைரியம் இருக்க வேண்டும். கூடுமானால் இப்போது மரிக்கப் போகிறேன் என்கூட அறிந்திருக்க வேண்டும்.

யாக்கோபுக்கு இந்த வெளிப்பாடு இருந்தது பெரிய பெலன் என்று கருதுகிறேன் (ஆதி 49 : 33).

தனது மரண நாளை அறிந்து (வேளையையும் கூட) தனது பிள்ளைகளை அழைத்து, ஆசீர்வதித்து, கட்டளை கொடுத்து ஒழுங்காக தன் கால்களை வைத்து, கட்டிலின் மேல் படுத்து அவன் உயிரை விட்டது எத்தனை பாக்கியம்! எத்தனை சிலாக்கியம்!

தற்கொலை, படுகொலை, விபத்து இப்படி எதுவானாலும், மரணத்தின் கடைசி நிமிடத்தில் கர்த்தரை துதிக்க, கர்த்தரோடு இசைந்து ஆவியை ஒப்புக் கொடுக்க அவகாசம் இல்லாமல் ஏற்படும் சடுதியான எந்த மரணமும் பரிதாபத்திற்கு உரிய ஒன்று. பரிசுத்தவான்களின் மரணம் அவரது பார்வைக்கு அருமையானது. ஆகவே அவர்களை கண்ணியமான முறையிலேயே கர்த்தர் எடுத்துக் கொள்ள விரும்புகிறார். (இரத்த சாட்சிகள் விதிவிலக்கு)

சிலுவையில் மரித்த இயேசுவாகட்டும், கல்லெறியப்பட்டு மரித்த ஸ்தேவான் ஆகட்டும், தங்கள் ஆத்துமாவை பிதாவிடம் சமர்ப்பித்து ஆவியை விட்டது இங்கே யோசித்துப் பார்க்க வேண்டிய ஒன்று. நாம் வாழ்கின்ற சம காலத்து பரிசுத்தவான்களில் பலர் இப்படி மகிமையான மரணத்தை சந்தித்து இருக்கிறார்கள்.

குமரி மாவட்டத்தில் பாஸ்டர். ஜான் ரோஸ் அ யா அவர்கள், சென்னையில் பாஸ்டர் சுந்தரம் அ யா அவர்கள், கோவையில் பாஸ்டர் பீட்டர் நடேசன் அ யா அவர்கள் (மேட்டுப்பாளையம்) எனப் பலரை மேற்கோள் காட்ட முடியும். ஈசாக்கைப் போல் மரண நாளுக்கு முன்னே நீங்கள் மரணம் வந்து விடும் என்று பயந்து புலம்ப வேண்டாம்.

ஈசாக்கு தனது மகனான ஏசாவை ஆசீர்வதிக்க விரும்பினான். ஆனால் தனது விருப்பத்திற்கு மாறாக யாக்கோபை ஆசீர்வதிக்க வேண்டிய நிலைக்கு தள்ளப்பட்டான்.

இதற்கு பல சாதகமான காரியங்கள் உண்டு என்றாலும். பாதகமான ஒரு காரியத்தை நாம் சிந்திப்பதில் தவறில்லை. ஆசீர்வதிக்க விரும்பிய ஈசாக்கு ஏசாவை மனப்பூர்வமாக முதலாவது ஆசீர்வதித்து விட்டு ஆசீர்வதிக்கப்பட்ட மகனே உன் கையால் ஆகாரம் கொண்டு வா என்று சொல்லியிருந்தால், சரித்திரமே சற்று வித்தியாசமாக மாறியிருக்கும்.

ஆனால் முன்பு ஆகாரத்தை கொண்டு வா. பசித்த பின்பு உன்னை ஆசீர்வதிப்பேன் என்று போஜனத்திற்கு முதன்மையான இடத்தை ஈசாக்கு கொடுத்ததினால் நினைத்தது ஒன்று நடந்தது ஒன்று என்றாகி விட்டது.

போஜன பிரியம் அல்லது அதன் தாயாகிய மாம்ச இச்சை நம்மை பந்தய பொருளை பெறாமல் வீணர்களா மாற்றிவிடுகிறது. கவனமாயிருங்கள்.

ஏவாள் ஏதேனில் அந்தக்கனி புசிப்புக்கு நல்லது என்று கண்டு பறித்தாள். புசித்தாள், கணவனுக்கு கொடுத்தாள்

கெடுத்தாள். ஏசா போஜன பிரியத்தால் தனது சேஷடபுத்திரபாகத்தை இழந்தான். (இதுவும் தகப்பனாகிய ஈசாக்கின் வழி வந்த சுபாவமோ?) ரூபன் மாம்ச இச்சையின் நிமித்தம் சேஷட புத்திரபாகத்தை இழந்தான்.

பவுல் சொல்லுகிறபடி மாம்சத்தை கீழ்படுத்தி அடக்குங்கள். மாம்சம் பலப்பட்டால் உங்கள் ஆத்துமா தன்னைத் தானே பலவீனப்பட்டு, ஆவியின் அனுபவங்களை இழந்து விடும்.

போஜனமா? ஊழியமா? போஜனமா? ஆராதனையா? என்ற அலைமோதும் கேள்விகளுக்கு போஜனம் முக்கியமல்ல என்று ஒங்கி சொல்லுங்கள். போஜனம், போஜனம் என்று வெள்ளரிக்கா களுக்காக, மாம்சத்திற்காக, வெங்காயத்திற்காக, வெறிபிடித்து அலைந்த இஸ்ரவேலர் கானானை சுதந்தரிக்கவில்லை என்பதை எச்சரிக்கை பலகையாக கண்கள் முன்பாக நிறுத்தி வைப்புகள்.

கவனக்குறைவாகவோ, அல்லது அதிக மாம்ச அன்பினாலோ, நம்மை அறியாமல் தேவ வெளிப்பாட்டை விட்டு விலகி பயணம் செய் ஆரம்பித்து விடுகிறோம்.

ஆபிரகாம் பலமுறை தேவனை தரிசித்தான். தேவனும் அவனோடு பேசினார். ஆனால் திடீர் என்று தேவன் உன்னுடைய சந்ததி 400 வருடம் (எகிப்தில்) அடிமையா இருப்பார்கள். நான்காம் தலைமுறையில் திரும்பி வருவார்கள் என்று சொன்னார். (ஆதி 15 : 13, 16)

இதற்கு காரணம் என்ன தெரியுமா? ஆபிரகாமின் கவனக்குறைவு. முந்தின வசனத்தை கவனித்துப் பாருங்கள். (ஆதி 15 : 10) பலி செலுத்தும் போது பலி பொருட்களில் மிருக ஜீவன்களை துண்டித்து செலுத்திய அவன், பட்சிகளையோ துண்டிக்காமல் விட்டு விட்டான். அதனால் விளைவு விபரீதமாக மாறிவிட்டது. சந்ததியே 400 ஆண்டுகள் அடிமைப்பட வேண்டியநிலை.

ஈசாக்கும் அப்படித்தான் ஏசாவை நேசித்தான் நல்லது தான். பிள்ளைகள் வயிற்றிலிருக்கும் போதே தேவன்

வெளிப்படுத்திய உண்மைகளை மறக்கும் அளவிற்கு, அவனது பாசம் போ விட்டது வேதனையான காரியம்.

ஆனால் ரெபெக்காள் மகா புத்திசாலி தனது புருஷனோடு வாக்குவாதத்திற்கு இறங்கி பிரச்சனையை பெரிதாக்க விரும்பவில்லை. தேவசித்தம். யாக்கோபு என்று அறிந்த அவள், யாக்கோபை ஆயத்தப்படுத்தி விட்டாள். அப்படி ஒரு காரியத்தை ரெபெக்காள் செ யாமலிருந்திருந்தால் ஈசாக்கு தலைமுறை தலைமுறையா குற்றவாளியாகி யிருப்பான்.

பெற்றோர்களே! ஆவிக்குரியவர்களே, தேவ சித்தத்தை அறிந்து செயல்படுங்கள். தேவ திட்டம் இது என்று தெரிந்தப்பின்பும் உங்கள் சொந்த ஆசையை நிறைவேற்ற முற்படாதீர்கள். முயன்றால், முட்டாளாக்க ரெபெக்காள் உங்கள் பின்னே நிற்கிறாள் மறந்து விடாதீர்கள்.

தாவீது தவறான வழியில் உரியாவின் மனைவியாகிய பத்சேபாளியிடம் பிள்ளை பெற்ற போது கர்த்தர் அடித்தார். இவனோ உபவாசித்து ஜெபித்தான். மாமிச அன்பு அப்படி அவனை அலக்கழித்து இருக்கிறது. ஆகிலும் ஆண்டவர் அவன் ஜெபத்தைக் கேட்கவில்லை.

தேவசித்தத்திற்கு மாறாக, எதிராக ஜெபிக்காதீர்கள். கிரியை செ யாதீர்கள்.

யாக்கோபின் குடும்பத்தில் யாக்கோபின் தவறால் ஏற்பட்ட மிகப்பெரிய அவமானத்தை குழப்பத்தை ஆதி 33, 34ஆம் அதிகாரங்களில் காணலாம்.

தகப்பன் வீட்டை விட்டு பதான் அராமிற்கு போகும் வழியில் கர்த்தர் அவனுக்கு தரிசனமானார். அந்த இடத்திற்கு இவன் பெத்தேல் என்று பெயர் வைத்தான். தான் திரும்பி இந்த தேசத்திற்கு வரும் போது இந்த இடம் தேவனுடைய வீடாகும் என்று பொருத்தனை செ து இருந்தான். (ஆதி 28)

அந்த ஜெபத்தைக் கேட்டு மனைவிகள், பிள்ளைகள், கணக்கில்லா மிருகஜீவன்களை தேவன் கொடுத்தார். 20 ஆண்டுகள் கழித்து அவன் சுகமாக தன் தேசத்திற்கு திரும்பி

வருகிறான். ஆனால் தான் செ த பொருத்தனையை நிறைவேற்றாமல் ஏமோரின் புத்திரன் கையில் ஒரு நிலத்தை வாங்கி அங்கே பலிபீடத்தைக் கட்டி கர்த்தரை தொழுது கொண்டான்.

கர்த்தரை ஆராதித்தான் என்பது நலமான காரியம் தான். ஆனால் தேவ சமூகத்தில் சொன்ன வார்த்தையை காற்றில் பறக்கவிட்டு விட்டான் என்பது தான் உற்றுநோக்க வேண்டிய காரியம்.

கர்த்தர் அவன் கிரியைகளில் பிரியப்படவில்லை. ஆதி 34ம் அதிகாரத்தை வாசித்துப் பாருங்கள். கர்த்தர், தேவன் என்ற வார்த்தையையும் உங்களால் கண்டு பிடிக்க முடியாது.

ஆம்! பொருத்தனையை மீறினவன் வாழ்க்கையில் தேவன் கிரியை செ வது இல்லை. நீ நேர்ந்து கொண்டதை செ யாமற் போவதைப் பார்க்கிலும் நேர்ந்து கொள்ளாதிருப்பதே நலம் என்று பிரசங்கி 5 : 5ல் சொல்லப்பட்டுள்ளது.

ஆதி 34ஆம் அதிகாரத்தில் கர்த்தரைக் குறித்து ஏதும் தடயம் இல்லை என்பதை முன்பு குறிப்பிட்டு இருந்தேன். ஆனால் பெரிய காயம் இருப்பதை அங்கே காணலாம். யாக்கோபின் மகள் தீனாள் ஊரைச் சுற்றி பார்க்க போ உள்ளதை இழந்தாள்.

தீனாளடி தீனாள்

சீகேழுக்கு போனாள் அவள்

ஊரு சுற்றப் போனாள் அவள்

சீரு கெட்டுப் போனாள்

என்ற பழைய பாட்டு நம்மைப் பார்த்து நகைக்கிறது.

ஒரே பெண். கெட்டுப் போனாள். அதைத் தொடர்ந்து அவனது மகன்கள் தங்கைக்காக வெகுண்டு எழுந்து நயவஞ்சகமா சீகேமின் புத்திரரை சங்காரம் பண்ணி கொலைக்காரர் ஆனார்கள்.

முற்பிதாவின் குடும்பத்தில் பெண்ணின் நிலை இப்படி பையன்களின் நிலை அப்படி. ஏன் இந்த நிலை? தகப்பன்

செ த பொருத்தனையை நிறைவேற்றாமல் போனால் குடும்பத்தின் நிலை அப்படித்தான் இருக்கும்.

பிரியமானவர்களே! தேவ சமூகத்தில் செ த பொருத்தனையை நிறைவேற்ற உண்மையுள்ளவர்களா இருங்கள். அப்படி நிறைவேற்றாமல் போனால் தேவன் உங்கள் வார்த்தையினால் கோபம் கொண்டு உங்கள் கையின் பிரயாசத்தை அழித்து விடுவார் என்று பிரசங்கி 5:6 கூறுகிறது.

கிருபை உள்ள தேவன் யாக்கோபை ஆதி 35ல் மீண்டும் சந்தித்து உணர்த்துகிறார். அதன்படி மனம் திரும்பி குடும்பத்துடன் விக்கிரகங்களை விலக்கி பெத்தேலில் தொழுது கொள்கிறான். அன்று முதல் அவன் இஸ்ரவேல் என்று அழைக்கப்பட்டான்.

நீங்களும் இப்படியே உங்கள் வாழ்வின் சகல பக்கங்களை சரி செ யுங்கள். உங்களை ஜனங்களுக்கு பிரபுவாக மாற்றுவார்.

என் இனிய வாசகர்களே!

ஆபிரகாமின் தேவன், ஈசாக்கின் தேவன், யாக்கோபின் தேவன் நம்முடைய தேவனா இருக்கிறார்.

நாம் விசுவாசத்தின்படி ஆபிரகாமின் சந்ததியா விளங்குகிறோம். முற்பிதாக்களின் வாழ்க்கை நமது வாழ்க்கைக்கு நல்ல மாதிரி அவர்களின் வாழ்க்கைக்கு வெற்றியின் ரகசியங்களை நாம் கற்றுத் தேர்ந்து

நல்ல போராட்டத்தைப் போராடுவோம் !

ஜீவிய ஓட்டத்தை முடிப்போம் !

விசுவாசத்தைக் காத்துக் கொள்வோம் !

ஜீவ கிரிடத்தைப் பெறுவோம் !

மாரநாதா!

மாரநாதா!

மாரநாதா!

விண்ணக அப்பம்

அன்பார்ந்தவர்களே,

போதகர். கிறிஸ்டோபர் அவர்களின் புத்தகங்கள் படிக்க இயலாதோருக்காகவும், பார்வையற்றவர்களுக்காகவும் ஆடியோ வடிவில் வெளியிடப்படுவதற்கான முயற்சிகள் எடுக்கப்பட்டு வருகின்றன. போதகர், கிறிஸ்டோபர் அவர்களின் புத்தகங்கள் ஆடியோ வடிவில் விரைவில் கிடைக்கப் பெற உங்கள் ஜெபத்தினாலும், கரத்தினாலும் தாங்குங்கள்.

அலுவலக தொடர்பு எண் : 94888 56323

இப்படிக்கு,

Pr. அலெக்ஸ் தினகரன்